



وَلَا تَشْتَرُوا بِآيَاتِي ثَمَنًا قَلِيلًا وَإِيَّايَ فَاتَّقُونِ

اور میری آیات کو تھوڑی قیمت کے بدلے نہ بیچو

اور مجھ ہی سے ڈرو — (البقرہ: ۳۱)



دین داری یا دکان داری

• رابطہ کے لئے •

سعید احمد

مسجد توحید

سکٹر 51/C، کورنگی، کراچی

فون نمبر: 0333-3611556

فہرست عنوانات

نمبر شمار	عنوان	صفحہ نمبر
۱۔	علمائے بنی اسرائیل اور اس امت کے علماء کا ایک تقابل	۳
۲۔	انبیاء علیہم السلام دین پر معاوضہ نہ لیتے تھے	۴
۳۔	انبیاء علیہم السلام کا اپنے ہاتھ سے کب معاش کرنا	۵
۴۔	دینی امور پر اجرت قرآن کی رو سے	۶
۵۔	احادیث کی رو سے دینی امور پر اجرت	۸
۶۔	صحیح احادیث کو جھٹلانے کا پیشہ دراندہ انداز	۹
۷۔	عہادۂ بن الصامتؓ کی کمان والی روایت ضعیف نہیں	۱۱
۸۔	احادیث کی من مانی تاویل و توجہ	۱۲
۹۔	بخاری کی ”ذم“ والی روایت سے غلط استدلال	۱۳
۱۰۔	قرآن کو مرمیٹے جانے سے اجرت پر باطل استدلال	۲۰
۱۱۔	دین پر اجرت کے دفاع میں عمرؓ بن خطاب پر الزام	۲۳
۱۲۔	نماز کا اجر آخرت میں، نہ کہ دنیا میں (القرآن)	۲۶
۱۳۔	اماموں، خطیبوں اور حافظوں کا طرز عمل	۲۷
۱۴۔	کب معاش کے سلسلے میں رسول ﷺ کی تعلیم اور صحابہؓ پر اس کا اثر	۲۹
۱۵۔	آخرت کا اجر کن لوگوں کے لئے ہے؟	۳۴

بِسْمِ اللّٰهِ الرَّحْمٰنِ الرَّحِیْمِ

اللہ کے آخری رسول ﷺ نے اپنی امت کے بارے میں فرمایا تھا:

لَتَبْعَنَّ سُنَنُ مَنْ كَانَ قَبْلَكُمْ (بخاری، کتاب الاعتصام، باب قول النبی ﷺ لتبعن.....)

”تم گزشتہ امتوں کی ضرور پوری طرح پیروی اختیار کرو گے۔“

یہ پیشین گوئی آج حقیقت کے روپ میں سب کے سامنے ہے، کون سا ایسا کام ہے جو گزشتہ امتوں نے کیا ہو اور انہوں نے چھوڑ دیا ہو۔ قبر پرستی کی لعنت ہو یا پیروں اور مولویوں کو رب بنانے کا معاملہ، غرض سرکشی و نافرمانی کا کوئی ایسا کام نہیں جو انہوں نے اختیار کیا ہو اور انہوں نے اُسے ترک کیا ہو۔ بات محض عوام کا لالچ و انعام کی حد تک ہی نہیں بلکہ اس امت کے پیروں اور مولوی نے گزشتہ امتوں کے پیروں اور مولویوں کی قدرے نہیں بلکہ مکمل طور پر تقلید اور پیروی اختیار کی ہے۔ وہ حد حق اور باطل میں تلخیں کیا کرتے تھے اور انہیں بھی یہ کام بے حد مرغوب ہے۔ وہ لوگوں کو اللہ کے راستے سے روکتے تھے اور ان کا گذار بھی اس کے بغیر نہیں ہوتا۔ ان کا کام چلتا ہی اس وقت ہے جب یہ لوگوں کو اللہ کے راستے سے روک دیں۔ انہوں نے دینداری کی آڑ میں دکانداری کی تو یہ بھی دین کی آڑ میں اپنی دکان چکائے ہوئے ہیں۔ اور اس معاملے میں تو انہوں نے حد ہی کر دی ہے۔ پورے دین کو گویا منافع بخش پیداواری صنعت بنا دیا ہے۔ ان کے یہاں نماز بکتی ہے، ان کے امام اور موزن بغیر اجرت کے یہ امور انجام نہیں دیتے۔ قرآن و حدیث کا بیچارہ کیا جا رہا ہے۔ قرآن پڑھنا اور سکھانا ایک پیشہ بن گیا ہے جس کو دنیا کا نئے کیلئے اختیار کیا جاتا ہے۔ مولوی صاحب قرآن کی تعلیم بغیر اجرت لئے نہیں دیتے۔ مفتیان دین باقاعدہ تنخواہ لیکر فتویٰ دیتے ہیں۔ نکاح خوشی کا موقع ہوتا ہے تو قاضی صاحب جب تک نکاح پڑھانے کی زیادہ سے زیادہ اجرت نہ لے لیں خوش ہی نہیں ہوتے۔ سچے کے کان میں اذان دینے کا نذرانہ وصول کیا جاتا ہے۔ ”بِسْمِ اللّٰهِ“ اور ”اَلَمْ نَشْرَحْ“ نامی بدعتی رسومات بھی مولوی صاحب کے پیٹ کی آگ بجھانے کے سامان ہیں۔ اور بے شمار معاملات ہیں جو انسانی زندگی کیلئے لازم و ملزوم کر دئے گئے ہیں۔ مگر افسوس کہ مولوی صاحب مرنے پر بھی اس

معطل کو ختم نہیں ہونے دیتے بلکہ ”کڑوی روٹی“ فاتحہ خوانی سے شروع کر کے تیج، دسواں، بیسواں، چالیسواں اور برسی کی صورت میں میت کے لواحقین سے ”بھیت“ وصول کرتے رہتے ہیں کیونکہ مرنے والا مرا ہے مولوی صاحب تو تازہ دم ہیں، یہ تو جیتے جی نہیں مر سکتے، اور جینے کیلئے کھانا اور گانا زہیں ضروری ہے! قرآن بنی اسرائیل کے علماء کی یہی روش بتاتا ہے کہ وہ لوگوں کا مال باطل طریقے سے کھاتے تھے اور انہیں اللہ کے راستے سے بھی روکتے تھے:

يَا أَيُّهَا الَّذِينَ آمَنُوا إِنَّ كَثِيرًا مِّنَ اللَّاحِبِ وَالرُّهْبَانِ لِيَآكُلُوا أَمْوَالَ النَّاسِ

بِالْبَاطِلِ وَيَصُدُّونَ عَن سَبِيلِ اللَّهِ (التوبہ ۳۴)

”اے ایمان والو! ان مولویوں اور پیروں کی اکثریت ایسے لوگوں کی ہے جو لوگوں کا مال باطل طریقوں سے کھاتے ہیں اور انہیں اللہ کے راستے سے روک دیتے ہیں۔“

آج بھی طرز عمل اس امت کے پیروں اور مولویوں کا ہے۔ یہ لوگ بھی محولہ بالا آیت کا پوری طرح مصداق بنے ہوئے ہیں۔ قرآن و سنت کو چھوڑ بیٹھے ہیں۔ ورنہ قرآن و حدیث میں دین داری کو دکان داری بنانے کی شدید مذمت آئی ہے۔ اس امت کے پیر اور مولوی اپنے آپ کو انبیاء کا ولایت قرار دیتے ہیں درآں حالیہ جتنے بھی انبیاء مبعوث ہوئے ہیں ہر ایک نے اپنی قوم سے یہی کہا ہے کہ ہم تم سے کسی قسم کا مال و متاع اور اجرت نہیں مانگتے بلکہ ہمارا اجر تو اللہ رب العالمین کے پاس ہے۔ نوح علیہ السلام نے فرمایا:

وَيَقُولُ لَا أَسْأَلُكُمْ عَلَيْهِ مَالًا ۖ إِنِ اجْرِيَ إِلَّا عَلَى اللَّهِ (ہود ۲۹)

”اے میری قوم! میں تم سے اس (دین) پر مال نہیں مانگتا، میرا اجر اللہ کے پاس ہے۔“

صواعلیہ السلام نے فرمایا:

يَقُولُ لَا أَسْأَلُكُمْ عَلَيْهِ أَجْرًا ۖ إِنِ اجْرِيَ إِلَّا عَلَى الَّذِي فَطَرَنِي ۖ (ہود ۵۱)

”اے میری قوم! میں تم سے اس (دین) پر اجرت نہیں مانگتا، میرا اجر تو مجھے پیدا کرنے والے کے ذمے ہے۔“

اور صالح علیہ السلام نے فرمایا:

وَمَا أَسْأَلُكُمْ عَلَيْهِ مِنْ أَجْرٍ ۖ إِنِ اجْرِيَ إِلَّا عَلَى رَبِّ الْعَالَمِينَ ﴿۱۳۵﴾ (الشعراء ۱۳۵)

”اور میں تم سے اس پر اجرت نہیں مانگتا، میرا اجر تو اللہ رب العالمین کے پاس ہے۔“

اللہ تعالیٰ نے اپنے آخری رسول ﷺ کو بھی یہی حکم دیا کہ

قُلْ مَا سَأَلْتُكُمْ مِنْ أَجْرِ فَهُوَ لَكُمْ ۖ إِنَّ أَجْرِيَ إِلَّا عَلَى اللَّهِ ۖ وَهُوَ عَلَى كُلِّ شَيْءٍ
شَهِيدٌ ﴿٢٤﴾ (سبا ۲۴)

”(اے نبی!) کہہ دو کہ میں نے (دین پر) تم سے کچھ اجرت مانگی ہو تو وہ تمہاری، میرا اجر تو اللہ کے ذمہ ہے اور وہ ہر چیز سے باخبر ہے۔“

قُلْ لَا أَسْأَلُكُمْ عَلَيْهِ أَجْرًا ۖ إِنَّهُ هُوَ الْاٰذِكْرٰى لِلْعٰلَمِیْنَ ﴿٢٥﴾ (الانعام ۲۵)

”(اے نبی!) کہہ دو کہ میں تم سے اس (قرآن) پر اجرت نہیں مانگتا، یہ تو تمام عالم کیلئے نصیحت ہے۔“

انبیاء کی اتباع کرنے کی بنیادی وجہ من جانب اللہ مامور ہونے کے علاوہ یہ بھی ہے کہ وہ دین پر قوم سے کسی بھی قسم کے اجر کے طلبگار نہیں ہوتے اور ہدایت یافتہ ہوتے ہیں :

اتَّبِعُوا مَن لَّا يَسْأَلُكُمْ أَجْرًا وَهُمْ مُّهْتَدُونَ ﴿٢٦﴾ (يس ۲۶)

”رسولوں کی اتباع کرو جو تم سے کوئی اجر نہیں مانگتے اور جو ہدایت یافتہ ہیں۔“

قرآن سے معلوم ہوا کہ تمام انبیاء کا طرز عمل یہی رہا ہے کہ انہوں نے دین پر دنیا والوں سے کسی بھی قسم کا اجر، مال، ہدیہ طلب یا وصول نہیں کیا ہے۔ بلکہ وہ تمام کے تمام اللہ ہی سے اجر کے طالب رہے۔

قرآن کے حوالے سے کی گئی ان گذارشات پر اعتراض کیا جاتا ہے کہ انبیاء تبلیغ و اشاعت دین پر اجرت نہیں لیتے تھے تو ان کا گزر بسر کس طرح ہوا کرتا تھا۔ قرآن و سنت کے بیان پر اس قسم کے اعتراض و اشکال عائد کرنے والے دراصل ایمان و امانت کی صفات سے قطعاً غاری ہیں ورنہ ان کا ایمان تو یہ ہونا چاہیے کہ قرآن و سنت کی تمام باتیں حق ہیں۔ قرآن میں آگیا کہ انبیاء علیہم السلام نے دین پر دنیا والوں سے کسی بھی قسم کا اجر نہیں لیا تو ایمانداروں کے لئے بس یہی کافی ہے، پھر وہ اس کھوج میں نہیں رہتے کہ انبیاء علیہم السلام کہاں سے کھاتے تھے اور کس طرح گزر بسر کیا کرتے تھے۔ یہ تو ہے ایمان والوں کی شان، رہے وہ لوگ جن کا دین سے تعلق محض دنیا کمانے کا ہے وہ ضرور اس طرح کی باتیں کرتے ہیں۔ احادیث میں ان کے اس اشکال کا بھی بڑا ہی واضح جواب موجود ہے۔

اللہ کے نبی داؤد علیہ السلام جن کو اللہ نے حکومت و اقتدار سے نوازا تھا وہ اپنی تمام تر شان و شوکت کے باوجود اپنے ہاتھ سے کام کر کے روزی کمایا کرتے تھے :

اِنَّ دَاوُدَ النَّبِيَّ صَلَّى اللّٰهُ عَلَيْهِ وَسَلَّمَ كَانَ لَا يَأْكُلُ الْاَمِنْ عَمَلٍ يَدِهِ

(بخاری، کتاب البیوع، باب کسب الرجل عملہ بیدہ)

”اللہ کے نبی داؤد علیہ الصلوٰۃ والسلام صرف اپنے ہاتھ سے کام کر کے روزی حاصل کرتے تھے۔

زکریا علیہ السلام اپنی معاش بڑھتی کام کر کے حاصل کرتے تھے جیسا کہ نبی ﷺ نے فرمایا :

كَانَ زَكَرِيَّا نَجَارًا (مسلم، کتاب الفضائل، باب فضائل زکریا علیہ السلام)

”زکریا علیہ السلام بڑھتی تھے۔“

انبیاءؑ کے معاش کے متعلق نبی ﷺ کا یہ فرمان بھی پیش نظر رہے کہ

عن النبی ﷺ قَالَ مَا بَعَثَ اللّٰهُ نَبِيًّا اِلَّا رَعَى الْغَنَمَ فَقَالَ اصْحَابُهُ وَاَنْتَ فَقَالَ نَعَمْ

كَتَبْتُ اَرْعَاهَا عَلٰی قَرَارِيطٍ لَّاهِلٍ مَّكَّةَ (بخاری، کتاب الاجارۃ، باب رعى الغنم على قرايط)

”نبی ﷺ نے فرمایا کہ اللہ تعالیٰ نے کوئی نبی ایسا نہیں بھیجا جس نے بھریاں نہ پرائی ہوں۔ صحابہؓ نے

پوچھا اور آپ نے بھی؟ فرمایا کہ ہاں، میں بھی مکہ والوں کی بھریاں چند قیراط کی اجرت پر پھرا کرتا تھا۔“

یہ تھا انبیاء علیہم السلام کا طرز عمل جنہوں نے دنیا والوں سے دین پر کسی بھی قسم کی کوئی

اجرت نہیں لی بلکہ وہ اپنی معاش اپنے ہاتھوں سے کسب کر کے حاصل کرتے تھے۔ تو پھر یہ کیسے ورثہ

الانبیاء ہیں جو دین کے ایک ایک کام پر اجرت، نذرانے اور وظیفے وصول کرتے ہیں۔

قرآن وحدیث نے دینداری کو دکانداری بنانے سے بڑی شدت سے روکا ہے۔ سب سے

پہلے قرآن ملاحظہ ہو :

القرآن

وَلَا تَشْتَرُوا بِاٰيَاتِي ثَمَنًا قَلِيْلًا ۚ وَاٰتٰى فَاَتَقُوْنَ ﴿۲۱﴾ (البقرة ۲۱)

”اور میری آیات کو تھوڑی قیمت کے بدلے مت چکڑو اور مجھ ہی سے ڈرو۔“

اِنَّ الَّذِيْنَ يَكْتُمُوْنَ مَاۤ اَنْزَلَ اللّٰهُ مِنَ الْكِتٰبِ وَيَشْتَرُوْنَ بِهٖ ثَمَنًا قَلِيْلًا ۙ اُولٰٓئِكَ

مَآيَا كُلُوْنَ فِىۢ بُطُوْنِهِمُ الْاِنَّارُ ۚ وَلَا يَكْلِمُهُمُ اللّٰهُ يَوْمَ الْقِيَمَةِ وَلَا يَزَكِيْهِمْ ۚ

وَلَهُمْ عَذَابٌ أَلِيمٌ ﴿١٤٣﴾ (البقرة ۱۴۳)

”جو لوگ ان باتوں کو چھپاتے ہیں جو اللہ تعالیٰ نے اپنی کتاب میں نازل فرمائی ہیں اور اسکے عوض کچھ (دنیوی) مفادات حاصل کرتے ہیں وہ اپنے پیڑوں میں آگ بھرتے ہیں، ایسے لوگوں سے اللہ قیامت کے دن نہ کلام کریگا اور نہ ان کو گناہوں سے پاک کریگا اور انکے لئے دردناک عذاب ہے۔“

اہل کتاب میں سے کچھ علم والے جو نبی برحق ﷺ پر ایمان لے آئے تھے ان کی اس امتیازی صفت کا قرآن میں خصوصیت سے ذکر کیا گیا ہے :

خٰشِعِينَ لِلّٰہِ لَا يَشْتَرُونَ بِآيٰتِ اللّٰہِ ثَمَنًا قَلِيْلًا ط (آل عمران ۱۹۹)

”(وہ لوگ) اللہ سے ڈرنے والے ہیں اور اللہ کی آیات کو تھوڑی سی قیمت پر نہیں بیچ دیتے“

واضح کیا گیا کہ اللہ سے ڈرنے والے خوف و خشیت کے حامل علم والوں کی یہ صفت ہوتی ہے کہ وہ دینی کام کی اجرت کے طلبگار نہیں ہوا کرتے۔

قرآن کی ان واضح آیات کے علی الرغم دین کو کھانے کمانے کا ذریعہ بنایا گیا۔ طرفہ تماشہ یہ ہے کہ دینی امور پر اجرت وصول کرنے کے باوجود یہ سب سے زیادہ دیندار، پرہیزگار اور متقی سمجھے جاتے ہیں۔ دین کو دکانداری، ماڈالنے والے قرآن کے احکامات کو اچھی طرح جانتے ہیں مگر فن دینداری کے تحت تلاوت و توجہات کے ذریعہ انہیں گذشتہ امت کے لئے مخصوص کرتے ہیں کہ یہ بنی اسرائیل کا طرز عمل تھا، انہیں اس سے روکا گیا تھا۔ یہ بھی عجیب بات ہے کہ قرآن کے ذریعہ جس روش سے روکا جائے اور جس چیز کی شناعت بیان کی جائے اس کو صرف اور صرف گذشتہ اقوام ہی کے لئے مخصوص کر دیا جائے! قرآن میں جن چیزوں سے روکا گیا ہے تو کیا حاملین قرآن ان چیزوں اور ان احکامات کی پابندیوں سے مبرا ہیں؟ اور کیا قرآن میں لگائی گئی بندشوں سے یہ حاملین قرآن قطعاً آزاد ہیں؟ قرآن کی آیت ”اللہ کی آیات کو مت بیچو“ میں لگائی گئی پابندی کو بنی اسرائیل تک محدود کر دینا قطعاً بے جواز ہے اور اپنی دکانداری کو قائم رکھنے کا محض حیلہ! ان ماہرین فن کے لئے زیر نظر حدیث ایک تازیانہ ہے، اگر یہ محسوس کر لیں۔ ملاحظہ ہو :

عن ابی ہریرۃ عن النبی ﷺ قَالَ لَا تَقْوَمُ السَّاعَةُ حَتّٰی تَأْخُذَ اُمَّتِیْ بِاَخِذِ الْقُرْوَٰنِ قَبْلَہَا شِمْرًا بِشِمْرِ وِ ذِرَاعًا بِذِرَاعٍ فَقَبِیْلَ یٰرَسُوْلَ اللّٰہِ کُفّٰرِسَ الرُّوْمِ قَالَ وَمَنْ

الناسُ الا اولئك (صحیح بخاری، کتاب الاعتصام، باب قول النبی ﷺ لصیغ)

ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: قیامت اس وقت تک قائم نہیں ہوگی جب تک میری امت اس طرح چچی امتوں کے مطابق نہیں ہو جائے گی جس طرح باشت باشت کے اور گزر کے ہوتا ہے۔ پوچھا گیا یا رسول اللہ! کیا فارس و روم کی طرح؟ فرمایا کہ ان کے سوا اور کون۔
قرآن سے واضح ہو گیا کہ تمام انبیاء علیہم السلام نے دین پر کسی قسم کی اجرت اور مال طلب نہیں کیا، نہ ہی ہدیہ وصول کیا اور یہ بھی واضح ہوا کہ ”مَا أُنْزِلَ إِلَيْكَ مِنَ الْكِتَابِ“ کو دکانداری بنانے سے سختی سے روک دیا گیا ہے۔ حدیث کی تعلیمات بھی یہی ہیں:

حدیث

۱۔ عبد الرحمن بن شبل رضی اللہ عنہ سے روایت ہے کہ نبی ﷺ نے فرمایا:

اقْرَأُوا الْقُرْآنَ وَلَا تَعْلَمُوا فِيهِ وَلَا تُجَفُّوا عَنْهُ وَلَا تَأْكُلُوا بِهِ وَلَا تَسْتَكْثِرُوا بِهِ (مسند

احمد، جلد ۵، صفحہ ۴۴۳)

”قرآن پڑھو اور اس میں غلو نہ کرو اور اس سے اعراض نہ کرو، اس کو ذریعہ معاش نہ بناؤ اور نہ ہی اس سے بہت سے دنیاوی فوائد حاصل کرو۔“

۲۔ عن عبادۃ بن الصّامت قال علّمتُ ناساً من اهلِ الصّفةِ القرآنَ والکتاب فاهدی الی رجلٍ منهم قوساً فقلتُ لیست بمال وارمی عنہا فی سبیل اللہ لا یتین رسول اللہ ﷺ فلا سئلته فأتیتہ فقلتُ یا رسول اللہ رجلٌ اهدی الی قوساً ممّن کنتُ اعلّمہ الکتاب والقرآن و لیست بمال وارمی عنہا فی سبیل اللہ تعالیٰ قال ان کنتُ تحبُّ ان تطوّقَ طوقاً من نار فاقبلہا (سنن ابی داؤد، کتاب الاجارۃ، باب فی کسب المعلم)

عبادہ بن الصامت رضی اللہ عنہ سے روایت ہے کہ میں نے اصحاب صفہ میں سے چند لوگوں کو قرآن پڑھایا اور لکھنا سکھایا تو ان میں سے ایک شخص نے مجھ کو ایک کمان تجھے میں دی۔ میں نے خیال کیا یہ کوئی مال تو ہے نہیں، میں اللہ کی راہ میں اس سے تبرّجھاؤں گا، میں رسول اللہ ﷺ کے پاس جاؤں گا اور آپ سے پوچھوں گا۔ تو میں آپ کے پاس آیا اور عرض کیا یا رسول اللہ ایک شخص نے مجھے میں نے قرآن پڑھایا اور لکھنا سکھایا تھا، مجھے ایک کمان تحفہ میں دی ہے اور یہ کوئی مال تو ہے نہیں، میں اس سے اللہ کی راہ میں

تیر چلاؤں گا۔ آپؐ نے فرمایا، ”اگر تو آگ کا طوق پہننا چاہے تو اس کمان کو لے لے۔“

۳۔ عن عمران بن حصین أنَّه مرَّ على قاصٍ يقرأ ثمَّ يسألُ فاسترجع ثمَّ قال سمعتُ رسولَ الله ﷺ يقولُ من قرأ القرآنَ فليُسألِ اللهَ بهِ فإنَّه سيَجِيءُ أَقوامٌ يقرؤونَ القرآنَ يسألونَ بهِ النَّاسَ (ترمذی، کتاب فضائل القرآن)

عمران بن حصین رضی اللہ عنہ ایک قصہ گو کے پاس سے گزرے جو کہ (قرآن) پڑھ کر (لوگوں سے) سوال کر رہا تھا۔ یہ دیکھ کر انہوں نے انا للہ وانا الیہ راجعون پڑھا اور کہا کہ میں نے رسول اللہ ﷺ کو فرماتے سنا کہ جو قرآن پڑھے اسکو چاہیے کہ اللہ سے سوال کرے، غفر یہ ایسی قومیں ہوں گی جو قرآن پڑھیں گی اور اس کے ذریعہ لوگوں سے سوال کریں گی۔

۴۔ عن عثمان بن ابی العاص قال قلت یا رسولَ الله اجعلنی امام قومی قال انت امامهم واقتد بأضعفهم واتخذ مؤذنا لا یأخذ علی اذانه اجرا (ابوداؤد، کتاب الصلوٰۃ، باب اخذ الاجر علی التاذین، وترمذی، نسائی، ابن ماجہ، وغیرہ)

عثمان بن ابی العاصؓ سے روایت ہے کہ میں نے رسول اللہ ﷺ سے فرمایا کہ مجھے میری قوم کا امام مقرر کر دیجئے۔ تو نبی ﷺ نے فرمایا کہ تم ان کے امام ہو۔ انکی امامت کرو ضعیفوں کا خیال رکھتے ہوئے اور ایسا مؤذن مقرر کرو جو اذان دینے پر اجرت نہ لے۔

ان احادیث نے معاملہ بالکل ہی صاف کر دیا کہ قرآن کو ذریعہ معاش نہ بنایا جائے، یہاں تک کہ تعلیم قرآن پر کوئی تحفہ بھی قبول کرنے سے روک دیا گیا ہے۔ اذان پر اجرت دینے سے منع کر دیا گیا۔ جب اذان پر اجرت نہیں دی جاسکتی اور نہ لی جاسکتی ہے تو پھر امامت پر اجرت کا تو قطعاً جواز نہ رہا۔ اس طرح ان احادیث نے حتمی طور سے دینی امور کو ذریعہ معاش بنانے کا قطعی سدباب کر دیا اور کوئی گنجائش باقی نہ چھوڑی۔ ان احادیث کا یہی مقتضی اور یہی مقصود ہے۔ مگر پیٹ کے پجاری کو کب گوارا ہو سکتا ہے کہ اسکی پر تعیش معاش کا دروازہ بند کیا جائے اور وہ اسے برداشت کر لے چنانچہ انکی طرف سے اسکے دفاع میں فن دینداری کے بہت سے مظاہرات دیکھنے، سننے اور پڑھنے میں آتے ہیں۔ کبھی ان احادیث کو ضعیف بتاتے ہیں تو کبھی انکی ریک تالیفات کرتے ہیں۔ کبھی ان احادیث کو دوسری صحیح احادیث کے غلط معنی کر کے ان سے نکلواتے ہیں کہ کسی طرح راستے کے پتھر ہٹ جائیں اور دین کے بیوپار میں کوئی رکاوٹ حائل نہ رہے۔ اس میں ان کو کسی حد تک کامیابی بھی حاصل

ہوئی ہے اور دین ایک منافع بخش کاروبار کی شکل میں ہر جگہ موجود ہے۔ اس گمبیر صورتحال میں مناسب ہے کہ احادیث سے اس گردوغبار کو دور کر دیا جائے جو کہ بزرگم خویش دین کے نگہبان ”انبیاء کے وارثوں“ کی طرف سے ڈالا جاتا ہے۔ ان کی طرف سے اپنے پیٹ کی آگ بجھانے کے لئے جو گل کھلائے جاتے ہیں، ذیل کی سطور میں ان کا تجزیہ اور محاکمہ پیش خدمت ہے۔

نمبر اکے تحت پیش کی گئی عبدالرحمن بن شبل رضی اللہ عنہ سے مروی حدیث، ”قرآن پڑھو مگر اسکو ذریعہ معاش نہ بناؤ“ کو بعینہ تسلیم کر لینے سے دین کو ذریعہ معاش بنانے والوں کا پر تکلف اور آسان ترین روزگار ختم ہوا جاتا ہے، اس وجہ سے اس کو رد کرنے کی امکان بھر کوشش کی جاتی ہے۔ کبھی کہا جاتا ہے کہ یہ حدیث صحیح نہیں، ضعیف ہے۔ اور کبھی کہا جاتا ہے کہ یہ مسند احمد کی نادر و منفرد روایت ہے، احمد بن حنبل توحیات فی القبر کا عقیدہ رکھتے تھے، ان کی حدیث سے استدلال کیونکر کیا جاسکتا ہے؟

دین کے پیواریوں کے نزدیک تو دین داری کو دکانداری بنانے سے روکنے والی تمام ہی احادیث ضعیف ہیں۔ ان کا تو کمنا ہی کیا ہے، حیات و سماع فی القبر سے متعلق ضعیف ترین اور موضوع روایات بھی انکے نزدیک صحیح ہوتی ہیں مگر جن احادیث سے انکے پیٹ پر لات پڑتی ہے تو وہ صحیح ہونے کے باوجود ضعیف ہیں۔ فی اللجب! مگر حیرت اس بات پر ہے کہ حدیث کو ضعیف قرار دیتے ہیں اور دلیل کوئی نہیں دیتے۔ بلا دلیل حدیث کو ضعیف قرار دینا تو انکار حدیث کا شکار ہے اور منکرین حدیث کا طرہ امتیاز۔ اس حدیث کی سند کے متعلق صاحب بلوغ الامانی لکھتے ہیں:

وقال الهیثمی رجالہ ثقات، وقال الحافظ سندہ قوی (بلوغ الامانی، ج ۱۵، صفحہ ۱۲۵)

”الہیثمی کہتے ہیں کہ اس حدیث کے راوی ثقہ ہیں اور حافظ کہتے ہیں اس کی سند قوی ہے۔“

صحیح بات یہی ہے کہ یہ حدیث صحیح ہے۔ رہی یہ بات کہ یہ مسند احمد کی نادر و منفرد روایت ہے تو یہ پیشہ و روایت داروں کی جہالت کا منہ بولتا ثبوت ہے۔ ورنہ حقیقت حال تو یہ ہے کہ یہ محض مسند احمد کی روایت ہی نہیں بلکہ اسکی تخریج بہت سے محدثین نے کی ہے۔ ملاحظہ ہو:

فحدیث عبدالرحمن بن شبل: رواہ أحمد فی ”مسندہ“..... وكذلك رواہ

إسحاق بن راہویہ، و ابن أبی شیبہ فی ”مصنفہ - فی باب التراويح“ حدثنا

سندامہ - ۱۵۶۸ - ۲۱۸ ج ۱۲
۱۵۶۰۸، ۱۵۶۰۳، ۱۵۶۸۲

و کعب عن هشام الدستوائی به، و رواه عبد الرزاق فی "مصنفه" أخبرنا معمر عن یحیی بن أبی کثیر عن زید بن سلام عن جده أبی راشد الحبرانی به؛ ومن طریق عبد الرزاق رواه كذلك عبد بن حمید، و إسحاق بن راهویه، و أبویعلی الموصلی فی "مسانیدهم"، و كذلك الطبرانی فی "معجمه" (نصب الراية، جلد ۲، صفحہ ۱۳۶)

عبد الرحمن بن شبل کی حدیث کو احمد نے اپنی سند میں روایت کیا ہے..... اور اس طرح اسکو اسحاق بن راہویہ نے اور ابن ابی شیبہ نے اپنی کتاب المصنف کے باب التراویح میں و کعب عن هشام الدستوائی کی سند سے روایت کیا ہے اور اس حدیث کو عبد الرزاق نے بھی اپنی کتاب المصنف میں معمر عن یحیی بن ابی کثیر عن زید بن سلام عن جده ابی راشد الحبرانی کی سند سے روایت کیا ہے اور عبد الرزاق والی سند سے ہی اس حدیث کو عبد بن حمید، اسحاق بن راہویہ اور ابو یعلی الموصلی نے اپنی مسانید میں روایت کیا ہے اور اس طرح طبرانی نے بھی اس حدیث کو اپنی معجم میں روایت کیا ہے۔

معلوم ہوا کہ عبد الرحمن بن شبل کی حدیث مسند احمد ہی کی روایت نہیں ہے بلکہ احمد بن حنبل کے علاوہ دیگر محدثین نے اپنی حدیث کی کتابوں میں اسے روایت کیا ہے۔ چنانچہ اس کو مسند احمد کی نادر روایت قرار دینا محض ایک شوشہ ہے جس میں ذرا بھی حقیقت نہیں اور یہ ان فن دینداری کے حاملین کی طرف سے آنے دن کی بات ہے۔

نمبر ۲ کے تحت عبادہ بن الصامت کی حدیث پیش کی گئی ہے جس میں تعلیم قرآن پر اجرت لینا تو درکنار تحفہ تک لینے سے سختی سے روکا گیا ہے۔ یہی وجہ ہے کہ "پیشہ ورد دیندار" اس کو رد کرتا ضروری خیال کرتے ہیں اور اسے ضعیف ثابت کرنے کے لئے فن دینداری کا پورا زور صرف کر دیتے ہیں۔ اس حدیث پر انکی رد و قدح کا لب لباب محض اتنا ہے کہ اسکا ایک راوی اسود بن ثعلبہ مجہول اور دوسرا المغیرہ بن زیاد ضعیف ہے۔

در اصل یہ حدیث ان پیشہ وروں کی راہ میں ایک مضبوط رکاوٹ ہے اور اس میں باطل تاویل کے کئے جانے کا بھی کوئی امکان نہیں چنانچہ اس میں امکان بھر طبع آزمائی کی جاتی ہے کہ کسی بھی طرح اس روایت کو ضعیف ثابت کر دیا جائے۔ مگر در حقیقت یہ ان کی سعی لا حاصل ہے کیونکہ یہ حدیث صحیح ہے۔ ملاحظہ ہو :

قال شعيب: حديث عبادة هذا أخرجه أيضاً الطحاوی ۱۰/۲، و أحمد ۳۱۵/۵ و أبو نعیم فی "أخبار أصبهان" ۸۲/۲، والبيهقي ۱۲۵/۶ کلهم من طریق مغيرة بن زياد بهذا الإسناد، والأسود بن ثعلبة مجهول، لكنه لم ينفرد به، فقد أخرجه أحمد ۳۲۴/۵، و أبو داود (۳۴۱۷) من طريقين، عن بشر بن عبد الله، بن يسار، حدثني عبادة بن نسي، عن جنادة بن أبي أمية عن عبادة بن الصامت و صححه الحاكم ۳۵۶/۳ ووافقه الذهبي (حاشية تهذيب الكمال، جلد ۳، صفحہ ۲۲۱)

شعيب کہتے ہیں کہ عبادة کی اس حدیث کو طحاوی ۱۰/۲ اور احمد ۳۱۵/۵ اور ابو نعیم نے اخبار اصحاب ۸۲/۲ اور بیہقی ۱۲۵/۶ نے بھی تخریج کیا ہے۔ ان تمام نے مغیرہ بن زیاد کی اسی سند سے اس کو بیان کیا ہے اور اسود بن ثعلبہ مجھول ہے لیکن وہ اس میں منفرد نہیں ہے، مسند احمد جلد ۵ صفحہ ۳۲۴ اور ابوداؤد حدیث نمبر ۳۴۱۷ میں دو طریقوں سے اسکو روایت کیا ہے۔ (حدیث کا دوسرا طرق ہے) عن بشر بن عبد الله بن يسار حدثني عبادة بن نسي عن جنادة بن امية عن عبادة بن الصامت اور اسکو حاکم نے جلد ۳ صفحہ ۳۵۶ پر صحیح کہا ہے اور ذہبی نے اس میں اسکی موافقت کی ہے۔ اس حوالے سے یہ بات واضح ہو گئی کہ عبادة بن الصامت کی حدیث اسود بن ثعلبہ اور مغیرہ بن زیاد کے علاوہ دوسرے روایوں سے بھی مروی ہے۔ اس طرح حدیث کے دو طرق یاد و سند میں ہوئیں، تاہم اسود بن ثعلبہ کی جمالت اور مغیرہ بن زیاد کے مختلف فیہ ہونے کی وجہ سے اس روایت کی صحت پر کوئی اثر نہیں پڑتا۔ دین کی دکانداری کرنے والوں پر اس حدیث کی صحت ثابت کرنے کا فیصلہ کن حوالہ اس کے اپنے پیشوا ناصر الدین البانی کا ہے۔ انہوں نے عبادة بن الصامت کی زیر بحث حدیث اپنی کتاب "صحیح سنن ابی داؤد" میں تخریج کی ہے اور اسکے دونوں طرق کو صحیح قرار دیا ہے۔ ملاحظہ کیجئے صحیح سنن ابی داؤد، جلد ۲، صفحہ ۶۵۵۔ کیا یہ لوگ اس روایت کو اب بھی ماننے پر تیار نہیں ہیں؟ بلا تحقیق حدیث کو ضعیف قرار دینا اس بات کی غمازی کرتا ہے کہ اس حدیث کو رد کرنے کا پہلے ہی فیصلہ کر لیا گیا ہے اور پھر اس کو ضعیف ثابت کرنے کے لئے ادھر ادھر سے تحقیقی نوادرات اور شہہ پارے جمع کر کے پیش کئے جاتے ہیں۔

احادیث میں قرآن کو ذریعہ معاش بنانے کی کلیۃ نفی آئی ہے۔ محض قرآن ہی کو ذریعہ

معاش بنانے سے نہیں روکا گیا بلکہ قرآن وحدیث دینداری کو دکانداری بنانے کے سخت مخالف ہیں۔ مگر مصلین دین ہیں کہ دین داری کے نام پر اپنے اپنے کاروبار اور روزگار چمکائے ہوئے ہیں۔ یہ تو ممکن ہی نہیں کہ یہ قرآن وحدیث کے احکامات سے نا آشنا ہوں بلکہ جانتے بوجھتے انہوں نے یہ انداز و اطوار اپنائے ہیں، انکی پوری کوشش ہے کہ قرآن وحدیث کے احکامات کو اپنے مفادات کے تابع کر لیں۔ اس مقصد کے حصول کے لئے رکیک تاویلات کا سہارا بھی لیتے ہیں چنانچہ اوپر پیش کی گئی احادیث کے احکامات کو صرف اور صرف ”تلاوت قرآن“ پر اجرت لینے تک محدود قرار دیتے ہیں اور اپنی دلیل میں (نمبر ۳ کے تحت پیش کی گئی) عمران بن حصینؓ کی حدیث کو پیش کر کے باقی دیگر احادیث کو بھی اسی کے ہم معنی اور ہم مطلب گردانتے ہیں۔ سطور بالا میں پیش کردہ احادیث کا سرسری مطالعہ ہی اس پیشہ ورانہ تاویل و توجہ کی بے حیثیتی اور یو دا پن واضح کر دینے کے لئے کافی ہے۔ اس قسم کی توجہات و تاویلات کا مقصد مفاد پرستانہ عزائم کی تکمیل میں حائل احادیث سے جان چھڑانا ہے۔ اس طرح نفع بخش کاروبار میں رکاوٹ بننے والی احادیث اپنے احکام میں گویا غیر مؤثر ہو گئیں اور ان مفاد پرستوں کا راستہ صاف ہو گیا۔ تفہیم الدین کی کمائی کھانے والوں پر جو اپنے پیٹ کی آگ بجھانے کی خاطر احادیث کو پہلے تو ضعیف قرار دیں اور اس پر بھی کام نہ چلے تو ان کو تاویل کی سان پر چڑھا دیں! احادیث میں تو دین کو ذریعہ معاش بنانے سے مطلق روکا گیا ہے خواہ وہ کسی بھی انداز اور کسی بھی طریقے سے ہو۔ عبد الرحمن بن شہل انصاری رضی اللہ عنہ کی حدیث کے الفاظ ہیں :

اقْرَؤُوا الْقُرْآنَ وَلَا تَأْكُلُوا بِهِ وَلَا تَسْتَكْثِرُوا بِهِ۔ اس حدیث کا سیدھا سا درجہ مطلب ہے کہ

أَيُّ لَا تَجْعَلُوهُ سَبِيلًا لِمَعَايِشِكُمْ وَالْإِكْتَارِ مِنَ الدُّنْيَا (بلوغ الامانی، ج ۱، ص ۱۵۰، صفحہ ۱۲۵)

”یعنی قرآن کو معاش اور دنیاوی فوائد کی کثرت کا ذریعہ نہ بناؤ۔“

حدیث میں صاف طور پر آگیا کہ قرآن کو ذریعہ معاش اور دنیاوی فوائد کے حصول کا ذریعہ نہ بنایا جائے۔ ان غیر مبہم اور واضح الفاظ کے باوجود بھی ان احادیث کو صرف تلاوت قرآن پر دنیا طلب کرنے سے متعلق قرار دینا حد درجہ کی حماقت اور حقائق سے چشم پوشی کی بدترین مثال ہے۔ یہاں یہ وضاحت بھی اہم ہے کہ اس حدیث کی دیگر اسناد میں ”اقْرَؤُوا الْقُرْآنَ“ کی جگہ ”تَعْلَمُوا الْقُرْآنَ“ کے الفاظ آئے ہیں (الملاحظہ مسند احمد و مصنف ابن ابی شیبہ وغیرہ) اور اس کا

مطلب ہے کہ ”قرآن کو سیکھو“۔ یہاں تو تلاوت قرآن کی بات بنانے کی قطعاً کوئی گنجائش نہ رہی۔ رہی عمران بن حصینؓ کی روایت تو وہ بالکل الگ اور ایک مستقل حدیث ہے اور اس کا اپنا ایک اضافی حکم ہے۔ اس حدیث کا یہ مطلب تو نہیں کہ باقی احادیث بھی محض اسی قدر وہی حکم رکھتی ہیں جو کہ عمران بن حصینؓ کی حدیث میں ہے۔ عمران بن حصینؓ کی حدیث میں تلاوت قرآن کر کے سوال کرنے سے روکا گیا ہے تو یہ بھی یقیناً منع ہے اور اضافی حکم ہے مگر اس کا یہ مطلب ہرگز نہیں کہ دوسری احادیث کو بھی محض تلاوت قرآن والے معاملے کے ساتھ مخصوص اور مقید کر دیا جائے۔ درآں حالیہ دینی امور پر اجرت و معاوضہ کے خلاف قرآنی آیات و احادیث تو اصول و کلیے کی حیثیت رکھتی ہیں۔

یہ لوگ بھی عجیب مخلوق ہیں، ابو سعید خدریؓ کی ذمہ والی روایت اور سہل بن سعدؓ کی نکاح سے متعلق روایت جن کا دینی امور پر اجرت سے دور کا بھی تعلق نہیں انکو تو یہ الگ اور مستقل حکم رکھنے والی احادیث گردانتے ہیں حالانکہ ہونا تو یہ چاہئے تھا کہ ان احادیث کو دینی امور پر اجرت لینے سے روکنے والی اصولی احادیث ہی کی روشنی میں سمجھتے اور ان کا مفہوم لیتے، یہی بات قرین صواب ہے، مگر افسوس کہ ایسا نہیں کیا جاتا۔ دین کے بیوپاری فن دین داری کے ماہر ہونے کی وجہ سے مطلب برآری میں ہوئے معاق ہیں، دینی امور پر اجرت کی نہی میں وارد احادیث کو ضعیف قرار دینے یا ان کی غلط توجیہ کرنے پر ہی بس نہیں کرتے بلکہ محولہ بالا غیر متعلق احادیث صحیحہ سے بھی دینی امور پر اجرت لینے کے جواز کیلئے استدلال کرتے ہیں۔ اس معاملے میں سب سے زیادہ مشق ستم ابو سعید خدریؓ کی ذمہ والی درج ذیل حدیث پر کی جاتی ہے:

عن ابی سعید الخدری ان ناساً من اصحاب النبی ﷺ اتوا علی حی من اخیاء العرب فلم یقرؤہم فبینما ہم کذلک اذا لدغ سید اولئک فقالوا هل معکم دواء او راق فقالوا نعم انکم لم تقرؤنا ولا نفعل حتی تجعلوا لنا جعلاً فجعلوا لهم قطعاً من الشاء فجعل یقرأ بام القرآن و یجمع بزاہق و یشفل فبراً فانوا بالشاء فقالوا لا ناخذہ حتی نسلل النبی ﷺ فسالوہ فضحک و قال ما أدرك انہا رقیۃ خذوها واضربوا لی بسہم و فی رواۃ اقساموا واضربوا لی معکم بسہم

(بخاری، کتاب الطب، باب الوثقی بفاتحة الكتاب)

ابو سعید خدریؓ روایت کرتے ہیں کہ صحابہ کرام کی ایک جماعت ایک عرب قبیلہ کے پاس پہنچی۔ قبیلہ والوں نے انکی مہمان نوازی نہ کی۔ اسی دوران اس قبیلے کے سردار کو ایک زہریلے جانور نے ڈس لیا۔ قبیلہ والوں نے صحابہؓ سے دریافت کیا کہ کیا تمہارے پاس کالے کی دوا ہے یا تم میں کوئی دم کرنے والا ہے؟ صحابہؓ نے جواب دیا کہ ہاں، مگر تم وہ لوگ ہو جنہوں نے ہماری میزبانی نہیں کی اس لئے ہم اس وقت تک تمہارے سردار پر ”دم“ نہیں کریں گے جب تک تم ہمارے لئے کچھ اہتمام نہ کرو۔ آخر کار بھیدوں کی ایک کلڑی پر معاملہ طے ہوا۔ ایک صحابی نے سورۃ الفاتحہ پڑھ کر اپنا تھوک جمع کیا اور سردار پر تھکادیا۔ قبیلہ کا سردار بالکل اچھا ہو گیا۔ حسب وعدہ قبیلہ والوں نے بھیدیں دیں۔ (صحابہ کرام کو تردد ہوا اور) انہوں نے کہا: ہم اس وقت تک ان بھیدوں کو نہیں لیں گے جب تک نبی ﷺ سے دریافت نہ کر لیں۔ پھر جب نبی ﷺ سے انہوں نے پوچھا تو نبی ﷺ نے فرمایا کہ تم کو کیسے معلوم ہوا کہ سورۃ الفاتحہ ایک ”دم“ ہے، بھیدوں کو لے لو، اور میرا بھی حصہ لگاؤ۔ ایک دوسری روایت میں ہے کہ آپس میں تقسیم کر لو اور میرا بھی حصہ لگاؤ۔

حدیث بالا صاف بتا رہی ہے کہ یہ دینی امور پر اجرت لینے کا معاملہ سرے سے ہے ہی نہیں۔ اس حدیث سے دینی امور پر اجرت کا استدلال کرنے والے محض حماقت و جہالت کا شکار ہیں۔ دراصل مال و زر کی ہوس میں دین اور دینداری سے ان کا دور کا بھی واسطہ نہیں رہا۔ دین سے ان کا تعلق محض پیشہ ورانہ ہی رہ گیا۔ ابو سعید خدریؓ کی حدیث میں جو بیان کیا گیا ہے وہ ایک خاص الخاص واقعہ ہے۔ اُس زمانے میں جب ہوٹل اور ریسٹورنل کا رواج نہیں تھا اور قبیلہ والوں نے ضابطہ اخلاق اور معروف رواج کے برعکس ضیافت کرنے سے انکار کر دیا تو اس صورتحال میں اسکے سوا اور کیا چارہ تھا کہ ان سے حق ضیافت کسی بھی طرح وصول کر لیا جاتا۔ یہ تو اضطراری حالات کا تقاضا تھا اور حالت اضطرار میں ایسا قدم اٹھانے کی اجازت ہے۔ حق ضیافت وصول کر لینے سے متعلق نبی ﷺ کا ارشاد گرامی بھی ملاحظہ فرمائیے:

عن عقبۃ بن عامر انه قال قلنا یا رسول اللہ انک تبغینا فننزل بقوم فلا یقرؤنا فما نری فقال لنا رسول اللہ ﷺ ان نزلکم بقوم فامروا لکم بما ینبغی للضیف فاقبلوا فان لم یفعلوا فخذوا منهم حق الضیف الذی ینبغی لہم (بخاری، کتاب

الادب، باب اکرام الضیف، و مسلم، ابو داؤد، ابن ماجہ، مسند احمد)

عقہ بن عامر رضی اللہ عنہ فرماتے ہیں کہ ہم نے کہا کہ اے اللہ کے رسولؐ آپ ہمیں بھیجتے ہیں اور راستے میں ہم بعض قبیلوں کے یہاں پڑاؤ کرتے ہیں لیکن وہ ہماری میزبانی نہیں کرتے، آپ بتائیے اس صورت حال میں ہم کیا کریں۔ نبی ﷺ نے فرمایا جب تم کسی قوم کے یہاں پڑاؤ کرو اور وہ تمہاری مہمان نوازی کریں جو مہمان کے لئے مناسب ہوتی ہے تو اسے قبول کر لو اور اگر وہ ایسا نہ کریں تو ان سے مہمان کا وہ حق وصول کرو جو ان پر لازم ہے۔

کیا فن دینداری کے ان ماہرین نے قرآن کا مطالعہ نہیں کیا؟ موسیٰ علیہ السلام خضر علیہ السلام کے ساتھ ایک بستی میں پہنچے، اس بستی کے لوگوں نے کہنے کے باوجود انکے کھانے کا اہتمام نہ کیا۔ خضرؑ نے جب اگلی ایک دیوار کو جو گرنے والی تھی، سیدھا کر دیا تو موسیٰ علیہ السلام نے فوراً ان سے کہا کہ

لَوْ شِئْتُ لَتَخَذْتُ عَلَيْهِ أَجْرًا ﴿﴾ (الکہف ۷۷)

”اگر آپ چاہتے تو اس پر کچھ اجرت طلب کر لیتے۔“

اللہ کے برگزیدہ رسولؐ تو اعلیٰ اخلاق اور اعلیٰ ظرفی میں خود ایک نمونہ ہوتے ہیں اور معمولی فروگزاشت پر انتقامی جذبہ ان کے شایان شان نہیں ہوتا۔ لیکن اس دور میں جبکہ ہوٹلوں وغیرہ کا وجود نہ تھا، مہمانوں کی مہمان نوازی نہ کرنا ایک بڑی حق تلفی اور عظیم معاشرتی جرم تصور کیا جاتا تھا، اسی لئے اضطراری حالت میں اپنا حق لینے کے جذبے سے ہی درج بالا الفاظ موسیٰ علیہ السلام کی زبان پر آئے۔ اسی طرح صحابہ کرامؓ نے قبیلہ والوں سے حق ضیافت اسی وقت وصول کیا تھا جب انہوں نے قاعدے کے مطابق ضیافت کرنے سے انکار کر دیا تھا۔ ابو سعید خدریؓ کی روایت میں اس کی صراحت موجود ہے جبکہ عقہ بن عامرؓ کی پیش کردہ حدیث میں اس صورت حال میں حق ضیافت وصول کرنے کا جواز موجود ہے۔ نہایت افسوس کا مقام ہے کہ ابو سعید خدریؓ کی زیر بحث روایت سے تمام ہی لوگ دلیل لاتے ہیں، : نماز پڑھانے والے نماز پڑھانے کی، قرآن کی تعلیم دینے والے قرآن کی تعلیم دینے کی، فتویٰ دینے والے فتویٰ دینے کی، حدیث اور فقہ پڑھانے والے حدیث و فقہ پڑھانے کی اجرت وصول کرنے کے جواز کے لئے اسی روایت کو پیش کرتے ہیں۔ پہلی بات جو اوپر گزری کہ یہ اضطراری حالات کا خاص معاملہ تھا جس سے عموم پر دلیل نہیں لائی جاسکتی۔ دوسری بات یہ کہ یہ دینی امور پر اجرت کا معاملہ تھا ہی نہیں۔ اجرت تو خدمت انجام دینے والے کا حق ہوتی

ہے جبکہ اس واقعہ میں تو ”رافق“ (دم کرنے والے) نے دم کیا مگر اس کے صلے میں ملنے والے بھیدوں یا بخیروں کے ریوڑ کو قافلے کے تمام لوگوں میں تقسیم کیا گیا۔ اور سب سے بڑی بات یہ کہ نبی ﷺ نے اس میں اپنا حصہ بھی لگانے کو کہا، حالانکہ آپ وہاں موجود ہی نہ تھے بلکہ صحابہ کرام نے مدینہ واپس آکر آپ ﷺ سے اس معاملے کا ذکر کیا تو اس وقت آپ نے اس میں اپنا حصہ لگانے کو کہا تھا۔ بھلا کیا ہجرت کی اجرت بھی تقسیم ہوا کرتی ہے؟ اور اجرت میں کسی اور کا بھی حصہ بنتا ہے جو معاملے سے قطعاً لائق رہا ہو؟ دینداری کو دکانداری بنانے والوں سے کوئی پوچھتے آپ جو دینی امور پر اجرت وصول کرتے ہیں تو کیا آپ بھی اس کو لوگوں میں تقسیم کر دیتے ہیں؟ آج تک ریکارڈ پر ایسا کوئی واقعہ نہیں کہ دینی امور پر اجرت لینے والوں نے اپنی تنخواہوں میں کسی دوسرے کو حصہ دار بنایا ہو یا اپنی تنخواہ لوگوں میں تقسیم کر دی ہو، تو پھر مان لیتا چاہئے کہ دینی امور پر اجرت لینے والے اس حدیث پر خود ہی عمل کرنے کو تیار نہیں ہیں۔ اس صورتحال میں اس حدیث سے دلیل لانا بے معنی دارد؟

دین کے بیوپاریوں کو کب گوارا ہو سکتا ہے کہ حدیث کے صحیح مطلب کو واضح کیا جائے، حدیث کی صحیح تشریح و توضیح سے توان کی دکانداری چھپت ہوئی جاتی ہے۔ اس کو بچانے کے لئے بہت ہاتھ پیر مارے جاتے ہیں۔ تب ہی تو ابو سعید خدریؓ کی حدیث کے صحیح معنی و مفہوم مسترد کرنے کے لئے بخاری کی عبداللہ بن عباسؓ سے مروی ایک دوسری روایت پیش کر کے کہتے ہیں کہ ”دینی امور پر اجرت کے جواز کے لئے یہ حدیث بالکل واضح ہے اور اس میں اضطرابی حالت یا حق ضیافت کے معاملے کا اشارہ تک نہیں ہے۔“ شکم پر وری کے دفاع میں انکی بے لگام زبان اور بے مہار قلم مسلمہ علمی اصولوں سے بے پروا ہو کر اسی طرح کی ہرزہ سرائی نہ کرے تو کیا کرے۔ دراصل بیچ اور حق انکے حلق سے نیچے اترتا ہی نہیں۔ یہ ہرزہ سرائی کوئی دینی خدمت نہیں محض دکانداری کے کھلے دروازے کو کھلا رکھنے کی ناروا اور احمقانہ کوشش ہے۔ سطور بالا میں ابو سعید خدریؓ کی حدیث کی صحیح تشریح پیش کی گئی ہے۔ ابو سعید خدریؓ کی حدیث اور ابن عباسؓ کی حدیث ایک ہی واقعہ سے متعلق ہیں۔ وہ کوئی دو الگ الگ واقعات نہیں۔ ابو سعید خدریؓ کی حدیث میں پورا واقعہ مع جزئیات بیان ہوا ہے جبکہ ابن عباسؓ کی روایت میں بھی اسی واقعہ کو بیان کیا گیا ہے مگر اس میں تمام باتیں بیان نہیں ہوئی ہیں۔ ابن عباسؓ کی حدیث ابو سعید خدریؓ کی حدیث کے مقابلے میں مجمل ہے اور جب کسی

واقعہ کو باتمام بیان کرنا ہوتا ہے یا اس سے کوئی شرعی مسئلہ اخذ کرنا ہوتا ہے تو اس واقعہ سے متعلق تمام صحیح روایات کو پیش نظر رکھنا ہوتا ہے۔ جو باتیں ابن عباسؓ کی حدیث میں نہیں تو کیا ہوا، ابو سعید خدریؓ کی حدیث میں تو ہیں۔ یہ تو بڑی جہالت و حماقت ہی ہے کہ ابو سعید خدریؓ کی روایت کے مقابلے میں ابن عباسؓ کی حدیث کو بالکل واضح قرار دیا جائے جبکہ معلوم ہے کہ ابو سعید خدریؓ اور ابن عباسؓ دونوں ایک ہی واقعہ کو بیان کر رہے ہیں۔ ابو سعید خدریؓ اور ابن عباسؓ کی بیان کردہ دونوں احادیث ایک ہی واقعے سے متعلق ہیں، یہ خود حدیثوں سے بھی مترشح ہے اور ابن حجر فتح الباری میں لکھتے ہیں :

ان حدیث ابن عباس و حدیث ابی سعید فی قصۃ واحدۃ... (فتح الباری، کتاب الطب)

”ابن عباسؓ اور ابو سعیدؓ کی احادیث ایک ہی قصہ کے بارے میں ہیں۔“

دین کے پیرواروں کے نزدیک فن حدیث کے حوالے سے مستند و مسلم شخصیت نے بھی تصدیق کر دی کہ ابن عباسؓ اور ابو سعید خدریؓ کی احادیث ایک ہی واقعہ سے متعلق ہیں۔ ابن عباسؓ کی حدیث مختصر ہے اور ابو سعید خدریؓ کی مطول، اور ظاہر ہے کہ مطول مختصر کی وضاحت ہوتی ہے اور جب ابو سعید خدریؓ کی مطول حدیث نے بات صاف کر دی تو ابن عباسؓ کی مختصر حدیث (جس میں تمام جزئیات نہیں آئی ہیں) پر استدلال کی غمارت کس طرح قائم ہو سکتی ہے۔ یہ بات بھی قابل بیان ہے کہ ابو سعید خدریؓ تو اس واقعہ کے چشم دید گواہ تھے کیونکہ صحابہؓ کی اس جماعت میں شامل تھے جس کو یہ واقعہ درپیش ہوا۔ بعض احادیث سے تو معلوم ہوتا ہے کہ رافق (دم کرنے والے) خود ابو سعید خدریؓ تھے جبکہ ابن عباسؓ صحابہؓ کی اس جماعت میں شامل نہیں تھے جس کے ساتھ یہ واقعہ پیش آیا تھا۔

ان معروضات سے واضح ہوا کہ پیشہ ور دین دار مخالفت حق اور شکم پروری کے دفاع میں ہوش و حواس بھی کھو بیٹھے ہیں ورنہ حدیث سے ذرا بھی واقفیت رکھنے والا جانتا ہے کہ ایک واقعہ سے متعلق جب بہت سی روایات ہوں، جمل بھی اور مفسر بھی، تو ان کو باہم جمع کر کے ہی حدیث کا مطلب لیا جاتا ہے۔ مفسر سے آنکھیں بند کر کے مختصر پر استدلال کی بنیاد رکھنا تو حدیث اور علم حدیث سے بیگانگی بلکہ دشمنی کے مترادف ہے۔

اب یہ امر بھی قابل غور ہے کہ آخر یہ ابن عباسؓ کی حدیث پر ہی اصرار کیوں ہے جسے دینی امور پر اجرت کے معاملے میں بالکل واضح قرار دیا جاتا ہے؟ وجہ اس کی دراصل یہ ہے کہ ابن عباسؓ کی روایت میں واقعہ کے بعض پہلو نمایاں نہیں ہیں اور اس روایت کے آخر میں اِنَّ اَحَقَّ مَا اخَذْتُمْ عَلَيْهِ اجْرًا كَتَبَ اللّٰهُ کے الفاظ آئے ہیں جن سے یہ پیشہ ور لوگ دین کے پیو پار کو جائز ٹھہرانے کا ناجائز جواز اخذ کرتے ہیں جسکی حقیقت آگے آرہی ہے۔

اس حدیث سے دینی امور پر اجرت کے جواز کے لئے استدلال کرنے والوں نے کیا اس واقعے میں موجود صحابہ کرامؓ کے طرز عمل پر بھی ذرا غور کیا ہے؟ صحابہؓ نے تو کہا تھا کہ لا نأخذہ حتیٰ نسمأل النبی ﷺ یعنی ”ہم اسے اس وقت تک نہیں لیں گے جب تک اس کے متعلق نبی ﷺ سے دریافت نہ کر لیں“ اور ابن عباسؓ کی روایت میں فکروہو اذلک کے الفاظ آئے ہیں یعنی ”انہوں نے اسکو لینے میں کراہت محسوس کی۔“ یہ تھا صحابہؓ کا طرز عمل۔ کیا ان لوگوں کو یہ بالکل نظر نہیں آتا؟ اس پہلو پر ان پیٹ کے پجاریوں نے ذرا بھی غور نہ کیا کہ آخر صحابہؓ نے کراہت کیوں محسوس کی؟

بعض چابک دست تو ابن عباسؓ کی حدیث کے صرف آخری الفاظ پیش کرتے ہیں : اِنَّ اَحَقَّ مَا اخَذْتُمْ عَلَيْهِ اجْرًا كَتَبَ اللّٰهُ یعنی کتاب اللہ پر اجر لینا سب سے زیادہ بہتر ہے۔ یہاں اس سے دین فروشی کا جواز مراد نہیں ہے۔ اصول اور انصاف کا تقاضا تو یہ ہے کہ ان الفاظ سے دین پر اجرت کا جواز کشید کرنے سے باز آجائیں کیونکہ یہ الفاظ درج بالا سطور میں پیش کردہ واقعہ سے متعلق ہیں اور جس واقعہ سے یہ متعلق ہیں اس کے ساتھ بیوست رکھتے ہوئے اس کا مطلب اخذ کرنا چاہیے۔ کسی بھی عبارت کو سیاق و سباق سے جدا کر کے کوئی بھی معنی پہنائے جاسکتے ہیں اور ظاہر ہے کہ سیاق و سباق سے جدا کر کے جو معنی لئے جائیں گے وہ صحیح ہونے سے رہے۔ حدیث کے ان الفاظ سے تعلیم القرآن پر اجرت لینے کے لئے استدلال کرنے والوں کے متعلق بدال دین یعنی عمدۃ القاری میں لکھتے ہیں کہ

..... من له ذوق من معانی الاحادیث لا يتلفظ بهذا الكلام الذى ليس له

معنى..... (عمدة القاری، جز ۲۹، صفحہ ۲۶۲)

”جو حدیث کے معنی کا ذوق رکھتا ہے وہ اس قسم کی بات نہ کرے گا جو اس کے معنی میں ہیں (یعنی دینی

امور پر اجرت کا استدلال۔“ ☆

ثابت ہوا کہ ان احق ما اخذتم علیہ اجرًا کتاب اللہ کے الفاظ اوپر کی سطور میں پیش کئے گئے واقعہ سے ہی متعلق ہیں اور اس واقعے میں ضیافت سے انکار کی اضطراری کیفیت میں دم کے ذریعہ حق ضیافت وصول کرنے کا ذکر ہے جس کیلئے اللہ تعالیٰ نے اسباب پیدا کر دیے۔ نماز پڑھانے، قرآن و حدیث کی تعلیم دینے اور دیگر دینی امور پر اجرت کا تو اس میں سرے سے ذکر ہی نہیں تو پھر ان تمام چیزوں پر اس سے دلیل لانا حقیقتاً کوشش ہے۔

دین کے بیوپاری اپنے کاروبار کو تحفظ دینے کے لئے سہل بن سعد رضی اللہ عنہ کی حدیث سے بھی دلیل لاتے ہیں۔ حدیث ملاحظہ ہو :

عن سهل بن سعد الساعدي قال جاءت امرأة الى رسول الله ﷺ فقالت يا رسول الله جئتُ أهَبُ لك نفسي قال ففطر اليها رسول الله ﷺ فصعد النظر فيها وصوبه ثم طأطأ رسول الله ﷺ رأسه فلما رأت المرأة أنه لم يقض فيها شيئا جلست فقام رجل من اصحابه فقال يا رسول الله ان لم تكن لك بها حاجة فزواجنيها فقال وهل عندك من شيء قال لا والله يا رسول الله فقال اذهب الي اهلك فانظر هل تجد شيئا فذهب ثم رجع فقال لا والله ما وجدت شيئا فقال رسول الله ﷺ انظر ولو خاتما من حديد فذهب ثم رجع فقال لا والله يا رسول الله ولا خاتم من حديد ولكن هذا ازارى قال سهل ماله رداء فلها نصفه فقال رسول الله ﷺ ما تصنع بازارك ان لبستته لم يكن عليها منه شيء و ان لبستته لم يكن عليك منه شيء فجلس الرجل حتى اذا طال مجلسه قام فراه رسول الله ﷺ موكبا فامر به فدعى فلما جاء قال ماذا معك من القرآن قال معي سورة كذا و سورة كذا عذدها فقال تقرأهن عن ظهر قلبك قال نعم قال اذهب فقد ملكتكها بما معك من القرآن (بخاری، کتاب النکاح، باب تزویج المعسر)

☆ یعنی نے اس حدیث سے تعلیم قرآن پر اجرت کے جواز کو تو رد کیا ہے لیکن آگے جا کر قرآن پڑھ کر دم کرنے پر اجرت لینا جائز قرار دیا ہے۔ ظاہر ہے کہ یہ موقف بھی غلط ہے۔

سہل بن سعد ساعدی رضی اللہ عنہ نے بیان کیا کہ ایک خاتون رسول اللہ ﷺ کی خدمت میں حاضر ہوئیں اور عرض کیا یا رسول اللہ میں اپنے آپ کو آپ کے لئے وقف کرنے کے لئے حاضر ہوئی ہوں۔ بیان کیا کہ پھر رسول اللہ ﷺ نے نظر اٹھا کر انہیں دیکھا، پھر آپ نے نظر کو نیچا کیا اور پھر اپنا سر جھکا لیا۔ جب ان خاتون نے دیکھا کہ رسول اللہ ﷺ نے ان کے لئے کوئی فیصلہ نہیں کیا تو بیٹھ گئیں۔ اس کے بعد آپ کے صحابہ میں سے ایک صاحب کھڑے ہوئے اور عرض کیا یا رسول اللہ! اگر آپ کو ان کی ضرورت نہیں تو ان سے میرا نکاح کر دیجئے۔ رسول اللہ ﷺ نے دریافت فرمایا: تمہارے پاس کوئی چیز ہے۔ انہوں نے عرض کیا کہ نہیں، اللہ کی قسم یا رسول اللہ۔ رسول اللہ ﷺ نے ان سے فرمایا کہ اپنے گھر جاؤ اور دیکھو ممکن ہے تمہیں کوئی چیز مل جائے۔ وہ گئے اور واپس آئے اور عرض کیا کہ اللہ کی قسم میں نے کچھ نہیں پایا۔ رسول اللہ ﷺ نے فرمایا: دیکھ لو اگر لوہے کی ایک انگوٹھی ہی مل جائے۔ وہ گئے اور واپس آگئے اور عرض کیا کہ اللہ کی قسم یا رسول اللہ میرے پاس لوہے کی ایک انگوٹھی بھی نہیں ہے۔ البتہ میرے پاس یہ ایک تمہ ہے، انہیں (خاتون کو) اس میں سے آدھا دے دیجئے۔ سہل رضی اللہ عنہ نے بیان کیا کہ ان کے پاس چادر بھی نہیں تھی جس کی آدھی انہیں دی جاتی۔ رسول اللہ ﷺ نے فرمایا یہ تمہارے تمہ کا کیا کریں گی۔ اگر تم اسے پہنو گے تو ان کے لئے اس میں سے کچھ نہیں بچے گا اور اگر وہ پہن لیں تو تمہارے لئے کچھ نہیں رہے گا۔ اس کے بعد وہ صحابی بیٹھ گئے۔ کافی دیر تک بیٹھ رہنے کے بعد وہ جب کھڑے ہوئے تو رسول اللہ ﷺ نے انہیں دیکھا کہ وہ واپس جا رہے ہیں۔ رسول اللہ ﷺ نے انہیں بلوایا، جب وہ آئے تو آپ نے دریافت فرمایا کہ تمہیں قرآن مجید کتنا یاد ہے؟ انہوں نے عرض کیا کہ فلاں فلاں سورتیں یاد ہیں۔ انہوں نے گن کر بتائیں۔ رسول اللہ ﷺ نے پوچھا کیا تم انہیں حافظے سے پڑھ سکتے ہو؟ انہوں نے عرض کیا جی ہاں۔ نبی ﷺ نے فرمایا پھر جاؤ میں نے انہیں تمہارے نکاح میں دیا اس قرآن کی وجہ سے جو تمہیں یاد ہے۔

اس حدیث سے بھی دینی امور پر اجرت لینے کا استدلال کیا جاتا ہے۔ کہا جاتا ہے کہ چونکہ عورت کا مہر مال ہوتا ہے اور اس حدیث میں مال کی جگہ قرآن کو مہر ٹھہرایا گیا ہے۔ لہذا اس میں تعلیم قرآن پر مال و زر لینے کا جواز موجود ہے۔ ”ساوان کے اندھے کو ہر اہر اہی سو جھتا ہے“ چنانچہ ان شکم پرستوں کو اس حدیث میں بھی اپنی دکانداری کا جواز نظر آتا ہے ورنہ اس حدیث میں دینی امور پر اجرت لینے کا قطعاً کوئی جواز موجود نہیں۔ اس میں تو ایک مفلوک الحال اور مفلس صحابی کے نکاح کا واقعہ مذکور ہے جن کے پاس مہر کی ادائیگی کے لئے کچھ بھی نہ تھا، اس وجہ سے نبی ﷺ نے ان کا نکاح قرآن یا حفظ قرآن کی بنا پر کر دیا تھا۔ اس میں تعلیم القرآن پر اجرت کا جواز کہاں ہے؟ قرآن یا حفظ

قرآن کی بنا پر نکاح سے تعلیم قرآن پر اجرت لینے کے لئے جواز نکالنے سے پہلے ذرا اس واقعہ پر نظر ڈالئے معلوم ہو گا کہ جب خستہ حال صحابی نے نکاح کی خواہش کا اظہار کیا تو نبی ﷺ نے سب سے پہلے ان سے پوچھا تیرے پاس کچھ ہے؟ ان کے پاس کچھ نہ تھا۔ انہوں نے اس کا اقرار کیا: لا واللہ یا رسول اللہ (اللہ کی قسم اے اللہ کے رسول کچھ بھی نہیں ہے)۔ اس پر بھی نبی علیہ السلام نے انکو گھر بھیجا کہ جاؤ دیکھو کچھ مل جائے گا۔ وہ گھر جاتے ہیں اور واپس آکر حلفیہ بتاتے ہیں کہ کچھ نہیں ملا۔ نبی علیہ السلام انہیں پھر بھیجتے ہیں کہ جاؤ دیکھو کوئی لوہے کی انگوٹھی ہی مل جائے۔ وہ پھر جاتے ہیں اور واپس آکر پھر کہتے ہیں کہ لا واللہ یا رسول اللہ ولا خاتم من حديد: اللہ کی قسم اے اللہ کے رسول (میرے پاس) لوہے کی انگوٹھی بھی نہیں۔ بالآخر اپنے ازار میں سے آدھے کی پیشکش کرتے ہیں جسکو نبی ﷺ مسترد کر دیتے ہیں کہ اسکو آدھا آدھا کر دینے سے انکے اپنے ازار کا مسئلہ پیدا ہو جاتا۔ کیا یہ واقعہ نہیں بتا رہا کہ نبی ﷺ نے تو ہر صورت میں مہر کے لئے کچھ نہ کچھ فراہم کرنے کی کوشش کی تھی، جب کوئی صورت نہ بن پائی تب کہیں جا کر آپ ﷺ نے انکا نکاح قرآن یا حفظ قرآن کی وجہ سے قائم کیا۔ یہ ایک خصوصی واقعہ تھا اور یہ نبی ﷺ ہی کی خصوصیت تھی۔ نبی ﷺ کی خصوصیت کا صرف یہی ایک معاملہ نہیں ہے بلکہ اور بھی معاملات احادیث میں مذکور ہیں۔ یہاں یہ بھی خیال رہے کہ یہ نہ تو کوئی عام رواج تھا اور نہ معمول۔ نہ پہلے ایسا ہوا تھا اور نہ بعد میں یہ معمول بنا۔ کتنے ایسے نکاح ہیں جو قرآن یا حفظ قرآن کی بنا پر ہوئے؟ پہلے نہ سہی، کیا اس واقعے کے بعد کی اس قسم کی مثالیں پیش کی جاسکتی ہیں؟ ہرگز نہیں۔ دراصل مہر تو عورت کا اختیار ہوتا ہے، وہ جس چیز پر بھی راضی ہو جائے۔ اس واقعہ میں خاتون نے اپنا نفس بلا کسی شرط کے نبی ﷺ کو ہبہ کر دیا تھا۔ اس حدیث سے تعلیم القرآن پر استدلال کرنے والوں کو ام سلمہ کے ابو طلحہ سے نکاح کے واقعہ کو پیش نظر رکھنا چاہیے۔ امام نسائی نے ام سلمہ کے نکاح کے واقعہ پر ”التزویج علی الاسلام“ (اسلام لانے پر نکاح) کا باب قائم کیا ہے۔ اس باب کے تحت انس رضی اللہ عنہ کی دو روایتیں لائے ہیں۔ ملاحظہ ہو:

عن انس قال تزوج ابو طلحة ام سليم فكان صداق ما بينهما الاسلام اسلمت أم
سليم قبل ابی طلحة فخطبها فقالت انی قد اسلمت فان اسلمت نکحتک

فاسلم فكان صداق ما بينهما (نسائی، کتاب النکاح، باب التزویج علی الاسلام)

انس رضی اللہ عنہ فرماتے ہیں کہ ابو طلحہؓ نے ام سلیمؓ سے نکاح کیا، انکے درمیان ابو طلحہ کا اسلام لانا مہر قرار پایا۔ ام سلیمؓ ابو طلحہؓ سے پہلے اسلام لے آئیں تھیں۔ جب ابو طلحہؓ نے انکو نکاح کا پیغام دیا تو انہوں نے جواب دیا کہ میں مسلمان ہو چکی ہوں اگر تم اسلام قبول کر لو تو میں تم سے نکاح کر لوں گی۔ پس ابو طلحہؓ نے اسلام قبول کر لیا۔ یہی ان کا مہر قرار پایا۔

عن انس قال خطب ابو طلحۃ ام سلیم فقالت واللہ ما مثلک یا ابا طلحۃ یؤد ولکنک رجل کافر وانا امرأۃ مسلمۃ ولا یحل لی ان اتزوجک فان تسلم فذاک مہری ولا اسالک غیرہ فاسلم فکان ذلک مہرہا (ایضاً)

انس رضی اللہ عنہ فرماتے ہیں کہ ابو طلحہؓ نے ام سلیمؓ کو نکاح کا پیغام دیا تو انہوں نے کہا کہ اللہ کی قسم اسے ابو طلحہ تمہاری طرح کے آدمی کو دشمن کیا جاتا لیکن تم کافر ہو اور میں مسلمہ اور میرے لئے جائز نہیں کہ تم سے نکاح کروں، ہاں اگر تم اسلام قبول کر لو تو یہی میرا مہر ہو گا اور اسکے علاوہ میں تم سے کچھ نہ طلب کروں گی۔ پس ابو طلحہؓ نے اسلام قبول کر لیا اور یہی ان کا مہر رہا۔

دینی امور پر اجرت لینے والوں کے استدلال کے مطابق چونکہ عورت کا اصل مہر مال ہے، ام سلیمؓ کے نکاح میں ابو طلحہؓ کا اسلام لانا مہر ٹھہرا تھا، لہذا اسلام قبول کرنے پر مال و دولت لینا جائز ہو آیا مال و دولت کے عوض اسلام قبول کرنا مستحسن قرار پایا۔ ان کے بیان کے مطابق تو قرآن پر نکاح سے جب تعلیم قرآن پر اجرت لینے کا جواز نکلا تو اسلام پر نکاح سے اسلام لانے پر اجرت لینا جائز ہوا! گویا اسلام بھی ”دہاڑی“ پر ٹھہرا اور مسلمان بھی ”اجرتی مسلمان“ ہو گئے! گویا ان پیشہ ور دین داروں کے نزدیک دین اسلام منافع بخش پیداواری صنعت ہے۔ نف ہے اس انداز شکم پرستی پر جو ایمان و اسلام لانے سے لیکر مرنے اور مرنے کے بعد ہر چیز پر مال بنانے میں مصروف رکھے، قرآن وحدیث کا کیسہ مذاق بنایا ہے ان ظالموں نے!

دینی امور پر اجرت لینے کے لئے کیا قرآنی سے صرف نظر کر کے صحیح احادیث سے غلط استدلال کرنے کے ساتھ ساتھ ایک اور بات بڑے زور و شور سے کی جاتی ہے وہ یہ کہ عربین خطابؓ نے اپنے دور خلافت میں لاما موں، موذنوں اور معلمین کی بیت المال سے تنخواہیں مقرر تھیں۔ اس غلط بات کو بڑی شد و مد کے ساتھ بیان کیا جاتا ہے اور یہ بات زبان زد عام ہے۔ درحقیقت یہ عربین خطابؓ پر صریح الزام اور بہتان ہے، ایک افسانہ ہے جو گھڑ کر ان سے منسوب کر دیا گیا ہے۔ دین کے

بیوپاری اس کے لئے آج تک ٹھوس علمی دلیل پیش نہیں کر سکے ہیں، جس قدر باتیں کی جاتی ہیں سب بے دلیل اور غیر مستند ہیں۔ عمر بن خطابؓ نے اپنے دور خلافت میں بہت سے انتظامی امور انجام دئے، نئے محکمے قائم کئے، اور کئی اہم شعبوں کی بنیاد رکھی، اسی میں آپ کا ایک کام یہ بھی تھا کہ آپ نے حکومتی فرائض انجام دینے والے ”عمال“ کی بیت المال سے باقاعدہ تنخواہیں مقرر کیں۔ امامت، موذن اور معلیٰ کی کوئی تنخواہ مقرر نہیں کی تھی۔ عمال (یعنی ریاستی امور سرانجام دینے والے اہل کار) کی تنخواہیں مقرر کرنے سے لوگوں نے دینی امور انجام دینے کی تنخواہ مقرر کرنے کا افسانہ گھڑا۔ حکومتی فرائض انجام دینے والے عمال کی تنخواہ سے موذن کی تنخواہ کا جواز نکالنے والوں کے متعلق الشوکانی فرماتے ہیں:

فقداس المؤذن على العامل ، و هو قياس في مصادمة النص (ترمذی بشرح احمد شاکر، جلد ۶، صفحہ ۳۱۱)

”موذن کو عامل پر قیاس کیا گیا ہے اور یہ قیاس نص سے متضاد ہے۔“

حقیقت یہ ہے کہ عمر رضی اللہ عنہ کے زمانے میں بے انتہا فتوحات ہوئیں، کفار کے بے شمار علاقے فتح ہو کر اسلامی مملکت میں شامل ہوتے رہے اور ان سے حاصل ہونے والے مال غنیمت اور دوسری مدد کی آمدنی کے مسجد نبویؐ میں ڈھیر لگے رہتے تھے جسے مملکت کی ساری رعایا میں تقسیم کر دیا جاتا تھا۔ عمر رضی اللہ عنہ اس سارے مال کو ساری مملکت میں تقسیم کرنے پر اتنے پر عزم تھے کہ فرماتے تھے:

لولا اخير المسلمين ما فتحت قرية الا قسمتها بين اهليها كما قسم النبي ﷺ
خبيرو (بخاری، کتاب الجہاد والسیر، باب الغنیمۃ لمن شہد الواقعة)

”اگر دوسرے مسلمانوں کا خیال نہ ہوتا تو جو بیسنی میں فتح کرتا اس کو فتح کرنے والوں میں تقسیم

کر دیتا جیسا کہ نبی ﷺ نے خبیر کو تقسیم کر دیا تھا۔“

آپؐ نے اس مال غنیمت کی مملکت کے لوگوں میں تقسیم کے مختلف معیار مقرر کئے ہوئے تھے جس کا اندازہ ذیل کی دو روایات سے ہوتا ہے:

كان قرض للمهاجرين الاولين اربعة الاف في اربعة و فرض لا بن عمر ثلثة

الاف و خمس مائة فقیل له هو من المهاجرین فلم نقصته من اربعة الاف فقال

انما هاجر به ابواه يقول ليس هو كمن هاجر بنفسه (بخاری، کتاب المناقب، ابواب

بنيان الكعبة، باب هجرة النبي واصحابه)

عمر رضی اللہ عنہ نے سب سے پہلے ہجرت کرنے والوں کے لئے چار قسطوں میں (سالانہ) چار ہزار مقرر کئے تھے۔ (لیکن) اپنے بیٹے (عبداللہ) کے لئے ساڑھے تین ہزار مقرر کئے۔ پوچھا گیا کہ وہ بھی تو اولین مہاجرین میں سے ہیں پھر آپ نے ان کے لئے کیوں کمی کی۔ بتایا کہ انکی ہجرت اپنے والدین کے ساتھ ہوئی، وہ اس کے برابر نہیں ہو سکتے جس نے خود سے ہجرت کی۔

كان عطاء البدرين خمسة الاف خمسة الاف و قال عمر لأفضلنهم على من

بعدهم (بخاری، کتاب المغازی، ابواب البدر)

عمرؓ نے جنگ بدر میں شریک ہونے والے صحابہ کا سالانہ وظیفہ پانچ پانچ ہزار مقرر کیا تھا۔ عمرؓ کہتے تھے کہ میں انہیں انکے بعد والوں پر ضرور فضیلت دوں گا۔“

غور طلب بات ہے کہ یہ مہاجرین اولین واصحاب بدر کس مسجد کے امام تھے؟ کہاں موزن تھے؟ کون سے مدرسے میں قرآن وحدیث کی تعلیم دیتے تھے؟ کس کے نکاح پڑھاتے تھے؟ عمر رضی اللہ عنہ کے زمانے میں مہاجرین اولین اور جنگ بدر میں شرکت کرنے والے صحابہ کی تعداد سینکڑوں میں تھی لیکن مساجد چند ہی تھیں۔ صاف ظاہر ہے کہ یہ وظائف امامت، موزنی، معلّی یا کسی اور دینی خدمت کے معاوضے کے طور پر مقرر نہیں کئے گئے تھے بلکہ یہ وظائف عورتوں، مردوں، بچوں، بڑوں سب کو انکے ایمان، ہجرت اور شرکت غزوات میں سبقت کی نسبت سے دئے گئے تھے۔ کیا یہ عورتیں بچے بھی کسی مسجد کے امام و موزن تھے؟

اور اتنی وسیع مملکت کے لوگوں کو ہزاروں کے حساب سے فی کس سالانہ دینے والے خلیفۃ المسلمین کا پتہ کیا حال تھا؟ وفات کے وقت بیٹے فرماتے ہیں:

يا عبد الله بن عمر انظر ما على من الدين فحسبوه فوجدوه ستة و ثمانين ألفا او نحوه قال ان وفي له مال ال عمر فادّه من أموالهم والافسّل في بني عدی ابن كعب فان لم تف أموالهم فسل في قريش ولا تعدّهم الى غيرهم فادعني هذا

المال (بخاری، کتاب المناقب، باب قصة البيعة والاتفاق على عثمان)

”اے عبداللہ بن عمر! دیکھو مجھ پر کتنا قرض ہے؟“ جب لوگوں نے آپ پر قرض کا حساب لگایا تو تقریباً چھیالیس ہزار نکلا۔ عمر رضی اللہ عنہ نے اس پر فرمایا کہ اگر یہ قرض آل عمر کے مال سے ادا ہو سکے تو انہی کے مال سے ادائیگی کرنا، ورنہ پھر بنی عدی بن کعب سے کہنا، اگر ان کے مال سے بھی پورا نہ ہو سکے تو قریش سے کہنا، ان کے سوا کسی اور سے ادا و طلب نہ کرنا اور میری طرف سے اس قرض کی ادائیگی کر دینا۔ اتنی بڑی مملکت کے امیر پر آخر اس قدر قرض کیسے ہوا؟ کیا بیت المال سے وہ کچھ نہیں لیتے تھے؟ اس سلسلے خود ان کا قول ملاحظہ ہو :

إِنِّي أُنْزِلْتُ مَالَ اللَّهِ مِنِّي بِمَنْزِلَةِ مَالِ الْيَتِيمِ ، فَإِنْ اسْتَغْنَيْتُ عَقَفْتُ عَنْهُ وَ إِنْ افْتَقَرْتُ أَكَلْتُ بِالْمَعْرُوفِ . (طبقات لابن سعد، جز ۱۰، صفحہ ۲۷۶)

”میں نے اللہ کے مال (بیت المال) میں اپنا حق ویسا ہی رکھا ہے جیسا کہ یتیم کے ولی کو یتیم کے مال میں ہوتا ہے۔ اگر میں غنی ہوں گا تو اس میں سے کچھ نہ لوں گا اور ضرورت مندی کی حالت میں معروف کے مطابق ہی لوں گا۔“

دین کو دکانداری اور بیوپار بنانے والوں کا طرز عمل قرآن و حدیث سے براہ راست متصادم ہے۔ یہ لوگ سب کچھ جانتے ہیں مگر مال و زر نے انکی آنکھیں خیرہ کر دی ہیں، آخرت سے قطعاً بے نیاز و بے پرواہ ہیں، بس دنیا کمانے میں لگے ہوئے ہیں۔ اس کمائی کو جائز ثابت کرنے میں ناکام رہتے ہیں تو طرح طرح کے شکوک و شبہات پیدا کرتے اور حیلے بہانے تراشتے ہیں۔ کبھی کہا جاتا ہے کہ امام مسجد میں امامت کرتا ہے وہ کہاں سے کھائے گا، کبھی کہا جاتا ہے کہ معلم جو دنیاوی کاموں سے فارغ ہو کر اپنے اوقات قرآن کریم کو پڑھانے کے لئے وقف کرتا ہے اس دوران وہ اپنی معاش پیدا نہیں کر سکتا، وہ کہاں سے کھائے گا؟ اپنی گزر بسر کس طرح سے کرے گا؟ کبھی کہتے ہیں کہ امام، موزن، مفتی اور معلم تو وقت کی اجرت لیتے ہیں، نماز، اذان، فتویٰ یا علم کی نہیں۔ ظالم اسی پر بس نہیں کرتے، بعض دیدہ دلیر تو یہاں تک کہتے ہیں کہ انبیاء کہاں سے کھاتے پیتے تھے؟ اس طرح کی حیلہ سازی اور شوشہ بازی کی جاتی ہے اور یہی ان کا سہارا ہے۔ ان حیلوں اور شوشوں سے قرآن و حدیث کی ناجائز ٹھہرائی ہوئی چیزیں جائز ہونے سے رہیں۔ نماز ہر مسلم پر فرض ہے، ہمہ گیر گائندہ اور عبادت و طاعت ہے۔ عبادت و طاعت کا اجر اللہ کے پاس ہے اور آخرت میں ملنے والا ہے۔ نماز، عبادت اور طاعت فروش کیا قرآن کا مطالعہ نہیں کرتے۔ اللہ تعالیٰ فرماتا ہے :

وَأَقَامُوا الصَّلَاةَ وَآتَوُا الزَّكَاةَ لَهُمْ أَجْرُهُمْ عِنْدَ رَبِّهِمْ ۖ (البقرة ۲۷۷)

”اور جو نماز قائم کرتے ہیں اور زکوٰۃ ادا کرتے ہیں انکے لئے انکے رب کے پاس اجر ہے۔“

نماز جس کا اجر اللہ کے پاس ہے، امام صاحب چند لوگوں کے عوض مسجد کی کمیٹیوں کے ہاتھوں فروخت کر دیتے ہیں۔ انکی طرف سے تنخواہ بڑھانے کا بار بار مطالبہ کیا جاتا ہے۔ خوش الحان قاری اور چرب زبان خطیب کی ڈیمانڈ زیادہ ہوتی ہے۔ اکثر ایسا ہوتا ہے کہ کسی دوسری مسجد کے منتظمین کی طرف سے کچھ زائد کی پیشکش پر یہ قاری، خطیب و امام صاحب کم منافع بخش جگہ کو خیر باد کہہ کر زیادہ والی کو اللہ کا فضل قرار دیتے ہوئے نئی مسجد و منبر کی ذمہ داری سنبھال لیتے ہیں۔ امام و خطیب صاحب کی کوشش ہوتی ہے کہ اپنی قرأت اور خطابت و وعظ سے انتظامیہ اور مسجد میں آنے والے لوگوں کو خوش رکھ سکیں۔ یہ پیشہ ور امام اور خطیب جب کسی مسجد میں ذمہ داری سنبھالتے ہیں تو سب سے پہلے مسجد کمیٹی اور نمازیوں کے مسلک اور رجحان کو سمجھنے کی کوشش کرتے ہیں اور پھر ”جیسا دل پس ویا بھیجیس“ کے مقولے پر عمل کرتے ہیں۔ قرآن کے حافظوں کا معاملہ بھی پیشہ ور اماموں سے ذرا مختلف نہیں۔ ماہ رمضان خاص ان کے لئے ”خیر و برکت“ کا مہینہ ثابت ہوتا ہے۔ ان حافظوں کی کوشش ہوتی ہے کہ کسی پوش علاقے کی مسجد میں صلوٰۃ التراويح پڑھانے کا ”ٹھیکہ“ مل جائے۔ ایسا ہو جائے تو سمجھتے کہ حافظ صاحب کی مراد بر آئی۔ اگر پوش علاقے میں اس قسم کا کوئی ٹھیکہ نہ ملے تو تب بھی انہیں کوئی قابل ذکر نقصان نہیں اٹھانا پڑتا۔ تمام ہی مساجد میں خواہ پوش علاقوں میں ہوں یا غریب بستوں میں، ”ختم قرآن“ پر حافظ صاحب کو ”مباحقہ“ نقد نذرانے، تحفے، تحائف اور کپڑے وغیرہ دئے جاتے ہیں۔ حافظ صاحب اس کو اپنا حق سمجھتے ہوئے خوشی خوشی قبول کرتے ہیں اور شیر مادر سمجھ کر ہضم کر جاتے ہیں۔ شہینہ، سہ روزہ، پنج روزہ وغیرہ ختم قرآن کے اضافی مواقع ان کے لئے ”بونس اور اور ٹائم“ ثابت ہوتے ہیں۔

افسوس! صد افسوس! اس دین، عبادت و طاعت فروشی پر ان لوگوں نے کبھی یہ بھی سوچا کہ اپنی نمازیں تو انہوں نے فروخت کر دیں، وہ جو خود ان پر فرض تھیں ان کا کیا ہوا؟ وہ کہاں ادا ہو گئے؟ امام صاحب نماز کے اوقات میں امامت کرتے، باقی اوقات میں تو فارغ ہوتے ہیں، اس میں اپنے ہاتھ سے محنت کر کے اپنی معاش پیدا کریں۔ اپنے اور اپنے کنبہ کے لئے حلال رزق میا کرنا

بھی ان پر فرض ہے۔ اللہ تعالیٰ نے معاش سے بے پرواہ ہو کر امامت کرنا تو فرض نہیں کیا ہے۔ اسی طرح کا معاملہ معین اور مفیان دین کا ہے۔ قرآن و حدیث کا علم پھیلانا تو تبلیغ ہے اور تبلیغ پر معاوضہ لینا کسی صورت میں بھی جائز نہیں ہے۔ ہر مسلم پر فرض ہے کہ قرآن و حدیث کا علم سیکھے اور اس کو سکھائے۔ یہ بھی ایک مجاہدانہ عمل ہے کہ مسلم اپنے وقت اور اللہ کی عطا کردہ توانائیوں اور صلاحیتوں کے کچھ حصے کو معاشی ضرورتوں سے بچا کر دین سیکھنے اور سکھانے پر صرف کرے۔ اس کے لئے کچھ مفادات کی قربانی ناگزیر ہے۔ جب دین کے بنیادی تقاضوں پر عمل کرتے ہوئے ہر آدمی قرآن و حدیث سیکھے گا اور اسکو سکھائے گا تو ہر وقت اس کام میں مشغول رہنے کا بہانہ نہ بن سکے گا۔ قرآن و حدیث کو بطور پیشہ سیکھنے کے بجائے دین پر عمل کرنے اور کروانے کے لئے سیکھنا چاہیئے۔ یاد رکھنا چاہیئے کہ خیر اور نیکی کی دعوت دینے والے کو عمل کرنے والے کے برابر ثواب ملتا ہے۔ نبی ﷺ نے فرمایا:

من دل علی خیر فله مثل اجر فاعله (مسلم، کتاب الامارۃ، باب فضل اعانة العازی)
 ”خیر و نیکی کا راستہ تانے والے کو نیکی کرنے والے کے برابر اجر ملتا ہے۔“

غور فرمائیے! کتنا بڑا اجر و انعام ہے یہ، اور دنیا کی ساری دولت اسکے مقابلے میں بلاشبہ ”ثمنِ قلیل“ ہے۔

دین اور قرآن و حدیث کے علم کو اللہ کی رضا اور آخرت کے حصول کے لئے سیکھنا چاہیئے، دنیا کمانے اور ریاکاری کے مقاصد کے تحت انکو سیکھنے والے قیامت کے دن جنت کی خوشبو تک نہ پاسکیں گے اور اس دن ان کا جو حال ہو گا وہ حدیث میں اس طرح بیان ہوا ہے:

عن ابی ہریرۃ قال قال رسول اللہ ﷺ مَنْ تَعَلَّمَ عِلْمًا مِمَّا يُتَنَعَّى بِهِ وَجْهَ اللَّهِ لَا يَتَعَلَّمُهُ إِلَّا لِيُصِيبَ بِهِ عَرَضًا مِّنَ الدُّنْيَا لَمْ يَجِدْ عَرَفَ الْجَنَّةِ يَوْمَ الْقِيَمَةِ **بَعْنَى**

رَبِّهَا (ابوداؤد، کتاب العلم، باب فی طلب العلم لغير الله)

ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا کہ جو علم اللہ کی رضا حاصل کرنے کے لئے سیکھا جانا چاہئے وہ اگر کوئی کسی دنیاوی غرض کے لئے حاصل کرے تو قیامت کے دن وہ جنت کی خوشبو تک نہ پاسکے گا۔“

ورجل تعلم العلم و علمه وقرأ القرآن فأتى به فعرفه نعمه فعرفها قال فما عملت
فيها قال تعلمت العلم و علمته و قرأت فيك القرآن قال كذبت ولكنك تعلمت
العلم ليقال عالم و قرأت القرآن ليقال هو قارئ فقد قيل ثم امر به فمسح على

وجبه حتى القي في النار (مسلم، كتاب الامارة، باب من قاتل للرباء والمسمعة استحق النار)

ایک اور شخص ہو گا جس نے دین کا علم سیکھا اور سکھایا اور قرآن پڑھا ہو گا، اسکو اللہ کی بارگاہ میں
پیش کیا جائے گا، اسے تمام نعمتیں دکھائی جائیں گی، وہ انہیں پہچان لے گا۔ اللہ تعالیٰ فرمائے گا تو نے ان کے
بارے میں کیا عمل کیا (یعنی ان کا کیا حق ادا کیا)۔ وہ کہے گا کہ میں نے علم سیکھا اور سکھایا اور تیری خوشنودی
کے لئے قرآن پڑھا۔ اللہ تعالیٰ فرمائے گا: تو نے جھوٹ کہا، بلکہ تو نے صرف اس لئے علم سیکھا تھا کہ تجھے
عالم کہا جائے اور اس لئے قرآن پڑھا تھا کہ تجھے قاری کہا جائے، سو تجھے کہا جا چکا۔ پھر حکم ہو گا اور اسے منہ
کے بل گھسیٹے ہوئے جہنم میں ڈال دیا جائے گا۔

آج دین اور قرآن کو پیش کے طور پر سیکھنے والے اور دنیاوی فائدے سمیٹنے والے باطل
موقف کو حق ثابت کرنے کے لئے کیسی ہی چرب زبانی کیوں نہ کر لیں لیکن یوم التفتان انکی ایک نہ
چلے گی۔ قیامت کے روز یہ اسے اللہ کی خوشنودی کی خاطر سیکھنے کا جھوٹ بولیں گے مگر اللہ کی بارگاہ
میں ان کا جھوٹ نہ چلے گا۔ ان کے اعضا بدن ان کے خلاف گواہی دیں گے۔

امت کے احبار و رہبان جو کہ دین کے بیوپاری بنے ہوئے ہیں، صحابہ کرام رضی اللہ عنہم
اجمعین کے نقش قدم پر چلنے کے بلند بانگ دعوے کیا کرتے ہیں مگر درحقیقت صحابہ کرامؓ کے طرز
عمل کا ان میں شائبہ تک نہیں پایا جاتا۔ صحابہ کرامؓ سے بڑھ کر کون دین کو سیکھنے اور سکھانے والا تھا۔
مگر ان کا یہ حال تھا کہ اپنے ہاتھوں سے محنت کر کے کمایا کرتے تھے جیسا کہ درج ذیل احادیث سے
واضح ہوتا ہے :

عن عروۃ قال قالت عائشۃؓ کان اصحاب رسول اللہ ﷺ عمال انفسہم فكان

يكون لهم ارواح فقتيل لهم لو اعتسلتهم (بخاری، کتاب البیوع، باب کسب الرجل وعمله بیدہ)

عروہؓ نے بیان کیا کہ عائشہؓ رضی اللہ عنہا نے فرمایا: رسول اللہ ﷺ کے صحابہ اپنے لئے مزدوری
کیا کرتے تھے اور (زیادہ محنت مشقت کی وجہ سے) ان کے جسم سے پسینے کی بو آتی تھی، اس لئے ان سے کہا
گیا کہ کاش تم غسل کر لیا کرتے۔

عن انس قال جاء ناس الى النبي ﷺ فقالوا ان ابعث معنا رجلا يعلمون القرآن
والسنة فبعث اليهم سبعين رجلا من الانصار يقال لهم القراء فيهم خالي حرام
يقرؤن القرآن ويتدارسون بالليل يتعلمون وكانوا بالنهار يجيئون بالماء فيضعونه
في المسجد ويحتطبون فيبيعونه ويشترون به الطعام لاهل الصفة و للفقراء
(مسلم ، كتاب الامارة ، باب ثبوت اللجنة للشهيد)

انس رضی اللہ عنہ بیان کرتے ہیں کہ کچھ لوگ نبی علیہ السلام کے پاس حاضر ہوئے اور کہا کہ
ہمارے ساتھ چند آدمی کر دیجئے جو ہمیں قرآن و سنت سکھلائیں۔ آپ نے انکے ساتھ ستر انصاریوں کو
کر دیا جنہیں قراء کہتے تھے۔ ان میں میرے ماموں حرام بھی تھے۔ یہ قرآن کریم پڑھا کرتے تھے اور رات کو
قرآن کے درس و تدریس اور سیکھنے میں مصروف رہتے اور دن میں پانی لا کر مسجد میں رکھتے اور (جنگل سے)
لکڑیاں لا کر فروخت کر کے کھانا خرید کر اہل صفہ اور دیگر فقراء کو کھلایا کرتے۔

یہ تھانصاحبہ کرام کا طرز عمل جو دین کو سب سے زیادہ سیکھنے اور سکھانے والے تھے اور
آخرت کے اجر کے سب سے زیادہ حریص تھے۔ انکا یہ طرز عمل کیوں نہ ہو تا جبکہ نبی ﷺ کی تعلیم و
تربیت یہی تھی :

قال رسول الله ﷺ لَأَنْ يَحْتَطِبَ أَحَدُكُمْ حُزْمَةً عَلَى ظَهْرِهِ خَيْرٌ لَهُ مِنْ أَنْ يَسْأَلَ
أَحَدًا فَيُعْطِيَهُ أَوْ يَمْنَعَهُ (بخاری ، کتاب البیوع ، باب کسب الرجل و عمله بیده)
”رسول اللہ ﷺ نے فرمایا کہ وہ شخص جو لکڑی کا گٹھا اپنی پیٹھ پر لاتا ہے (تاکہ اسے کچھ لکڑی روزی
کمائے) وہ اس سے بہتر ہے جو کسی کے سامنے ہاتھ پھیلاتا ہے چاہے وہ اسے کچھ دے یا منع کر دے۔“
قال النبي ﷺ لَأَنْ يَأْخُذَ أَحَدُكُمْ أَحْبْلَهُ خَيْرٌ لَهُ مِنْ أَنْ يَسْأَلَ النَّاسَ (ایضاً)
”رسول اللہ ﷺ نے فرمایا کہ اگر تم میں سے کوئی اپنی رسی سنبھالے (اور لکڑیاں باندھ کر لائے تو)
اس بات سے بہتر ہے کہ لوگوں سے سوال کرے۔“

عن المقدام عن النبي ﷺ قال ما اكل احد طعاماً قط خيراً من ان ياكل من
عمل يده و ان نبي الله داود كان ياكل من عمل يديه (ایضاً)
مقدام رضی اللہ عنہ سے مروی ہے کہ رسول اللہ ﷺ نے فرمایا : کسی انسان نے اس شخص سے
بہتر روزی نہیں کھائی ہوگی جو خود اپنے ہاتھ سے کما کر کھاتا ہے۔ اللہ کے نبی داود علیہ السلام بھی اپنے ہاتھ
سے کام کر کے روزی حاصل کرتے تھے۔

صحابہ کرامؓ مال کے لئے سوال کرنے میں کس قدر حزم و احتیاط سے کام لیتے تھے اس کا اندازہ

درج ذیل حدیث سے ہوگا:

اَنَّ حَكِيمَ بْنَ حِزَامٍ قَالَ سَأَلْتُ رَسُولَ اللَّهِ ﷺ فَأَعْطَانِي ثُمَّ سَأَلْتُهُ فَأَعْطَانِي ثُمَّ قَالَ لِي يَا حَكِيمُ إِنَّ هَذَا الْمَالَ خَضِرُ حُلُوةٍ فَمَنْ أَخَذَهُ بَسْخَاوَةٌ نَفْسٍ يُورِكُ لَهُ فِيهِ وَمَنْ أَخَذَهُ بِاشْرَافِ نَفْسٍ لَمْ يُبَارَكْ لَهُ فِيهِ وَكَانَ كَالَّذِي يَأْكُلُ وَلَا يَشْبَعُ وَالْيَدُ الْعُلْيَا خَيْرٌ مِنَ الْيَدِ السُّفْلَى قَالَ حَكِيمٌ فَقُلْتُ يَا رَسُولَ اللَّهِ وَالَّذِي بَعَثَكَ بِالْحَقِّ لَا أَرْضَى أَحَدًا بَعْدَكَ شَيْئًا حَتَّى أَفَارِقَ الدُّنْيَا فَكَانَ أَبُو بَكْرٍ يَدْعُو حَكِيمًا لِبَعْطِيهِ الْعَطَاءَ فَيَأْتِيهِ أَنْ يَقْبَلَ مِنْهُ شَيْئًا ثُمَّ إِنَّ عُمَرَ دَعَاهُ لِبَعْطِيهِ فَأَتَى أَنْ يَقْبَلَ مِنْهُ فَقَالَ يَامَعْشَرَ الْمُسْلِمِينَ إِنِّي أَعْرَضْتُ عَلَيْهِ حَقُّهُ الَّذِي قَسَمَ اللَّهُ عَزَّ وَجَلَّ لَهُ مِنْ هَذَا الْقَى فَيَأْتِيهِ أَنْ يَأْخُذَهُ فَلَمْ يَزِدْ حَكِيمٌ أَحَدًا مِنَ النَّاسِ شَيْئًا بَعْدَ النَّبِيِّ ﷺ حَتَّى تُوفِّيَ (بخاری، کتاب الجہاد، باب ما کان النبی ﷺ یعطى)

حکیم بن حزامؓ نے بیان کیا کہ میں نے رسول اللہ ﷺ سے کچھ مانگا، آپ نے عطا کیا، میں نے پھر مانگا، آپ نے پھر عطا کیا اور کہا کہ اے حکیم! یہ مال سرسبز و شیریں ہے (ظاہر میں بڑی میٹھی چیز ہے) جو اس کو لالچ کے بغیر لے تو اس میں برکت ہوتی ہے اور اگر طمع اور لالچ سے حاصل ہو تو اس میں برکت نہیں ہوتی بلکہ ایسا ہو جاتا ہے (جیسے جو عالبقر کی بیماری میں ہوتا ہے) کہ ہر وقت کھائے جائے اور پیٹ نہ بھرے۔ اوپر والا (یعنی دینے والا) ہاتھ نیچے والے (یعنی لینے والے) ہاتھ سے بہتر ہے۔ حکیمؓ نے کہا کہ اے اللہ کے رسول! اس ذات کی قسم جس نے آپ کو حق کے ساتھ مبعوث فرمایا ہے، اس کے بعد اب کسی سے نہیں لوں گا یہاں تک کہ اس دنیا سے ہی چلا جاؤں۔ پھر ابو بکرؓ انہیں (اپنے دور خلافت میں) عطیہ دینے کیلئے بلاتے تھے مگر وہ کچھ بھی قبول کرنے سے انکار کر دیتے۔ اسکے بعد عمرؓ (اپنے دور خلافت میں) انہیں کچھ دینے کے لئے بلاتے رہے مگر انہوں نے انکار کر دیا۔ آخر عمرؓ نے (لوگوں کے اجتماع میں) کہا کہ اے مسلمانو! تم گواہ رہنا میں حکیم کو اس مال نے میں سے ان کا حصہ دیتا ہوں جو اللہ نے رکھا ہے لیکن وہ نہیں لیتے۔ غرض حکیمؓ نے نبی ﷺ کے بعد مرنے تک کسی سے کچھ نہیں لیا۔

یہ تھوڑا انداز معیشت جو نبی ﷺ نے اپنے صحابہ کرامؓ کو تعلیم فرمایا اور اسی کا نمونہ آپ ﷺ کے صحابہؓ، تابعینؓ اور تبع تابعینؓ (خیر القرون) نے پیش کیا۔ جو کچھ انہوں نے سیکھا اس پر خود بھی عمل کیا اور دوسروں کو بھی سکھایا لیکن کسی بھی صحابیؓ نے دین کو پیش نہیں بنایا۔ سب کے سب

اپنے ہاتھ سے کب معاش کرنے والے تھے۔ چند نمونے ملاحظہ ہوں :

ان عائشۃ قالت لما استُخلف أبو بکر الصديق قال لقد علم قومي أنّ حرفتي لم تكن تعجز عن مؤنة أهلي و شغلتي بامر المسلمين فسيأكل آل أبي بكر من هذا المال ويحترف للمسلمين فيه (بخاری، کتاب البیوع، باب کسب الرجل و عمله بیدہ)

عائشہ رضی اللہ عنہا نے بیان کیا کہ جب ابو بکر صدیق رضی اللہ عنہ خلیفہ بنائے گئے تو انہوں نے کہا کہ میری قوم جانتی ہے کہ میرا کاروبار میرے گھر والوں کی کفالت کے لئے ناکافی نہیں تھا، لیکن اب میں مسلمانوں کے کام میں مشغول ہو گیا ہوں، اس لئے ابو بکر کے گھر والے بیت المال میں سے کھائیں گے اور وہ (ابو بکرؓ) مسلمانوں کا مال تجارت سے بڑھاتا رہے گا۔

عمر رضی اللہ عنہ کا معمول بھی ملاحظہ ہو :

قال كنت أنا و جارية من الانصار في بني أمية بن زيد وهي من عوالى المدينة و كنا نتناوب النزول على رسول الله ﷺ ينزل يوماً و انزل يوماً فاذا نزلت جئتُه بخبر ذلك اليوم من الوحى وغيره واذا نزل فعل مثل ذلك (بخاری، کتاب العلم، باب التناوب فی العلم)

فرمایا کہ میں اور میرا ایک انصاری پڑوسی دونوں بنی امیہ بن زید کے گھڑوں میں جو مدینہ کے بلند علاقے میں ہے، رہا کرتے تھے، ہم دونوں باری باری نبی ﷺ کے پاس حاضر ہوتے تھے۔ ایک روز وہ آتا اور ایک روز میں۔ جس دن میں آتا تو اس دن (مجلس نبوی) کی وحی وغیرہ کی خبریں، اس کو بتاتا، اور جس دن اس کی حاضری ہوتی تو وہ بھی ایسا ہی کرتا۔

اور ظاہر ہے کہ وہ ایک دن کا ناغہ معاش کی مصروفیات کی وجہ سے کرتے تھے ورنہ مجلس نبویؐ سے غیر حاضری اور علوم نبوت سے دوری انہیں گوارا نہ تھی، اگرچہ وہ باتیں اپنے ساتھی سے انہیں بعد میں معلوم ہو جاتی تھیں۔ اپنے اس شوق اور اپنی غیر حاضری میں ہونے والی باتوں اور حدیثوں سے لاعلم رہنے پر افسوس کا اظہار انہوں نے اس موقع پر کیا جب ابو موسیٰ اشعرؓ نے انہیں بتایا کہ وہ اس لئے ان کے دروازے سے واپس ہو گئے کہ تین دفعہ سلام کرنے پر بھی جواب نہ آیا تھا اور یہی فرمان نبویؐ تھا۔ عمرؓ نے فرمایا :

اخفى على من امر رسول الله ﷺ أللهاني الصَّفْقُ بالأسواقِ يعني الخروج الى

التجارة

(بخاری، کتاب البیوع، باب الخروج فی التجارة)

”بازاروں کی خرید و فروخت یعنی تجارت کے لئے نکلنے نے نبی ﷺ کے اس حکم کو مجھ سے پوشیدہ رکھا۔“
عثمان رضی اللہ عنہ کا تجارت کرنا تو کسی سے بھی پوشیدہ نہیں۔ علی رضی اللہ عنہ کے کسب معاش کو جاننے کے لئے ان کے دیسے کے معاملے کو پیش نظر رکھیں۔ آپؐ نے فرمایا:

فَلَمَّا ارَدْتُ اَنْ اَبْتِنِي بِفَاطِمَةَ بِنْتِ رَسُولِ اللَّهِ ﷺ وَاَعَدْتُ رَجُلًا صَوَاعًا مِنْ بَنِي قَيْنِقَاعَ اَنْ يَرْتَحِلَ مَعِيَ فَنَاتِي بِاذْخِرٍ ارَدْتُ اَنْ اَبِيعَهُ مِنَ الصَّوَاعِغِ وَاسْتَعِينَ بِي فِي وَكَلِمَةٍ عَرُوسِي

(بخاری، کتاب البیوع، باب ما قبل فی الصواع)

”جب میرا رسول اللہ ﷺ کی صاحبزادی فاطمہ رضی اللہ عنہا کی رخصتی کر کے لانے کا ارادہ ہوا تو میں نے بنی قینقاع کے ایک سار سے ملے کیا کہ وہ میرے ساتھ چلے اور ہم از خر گھاس (جمع کر کے) لے آئیں۔ کیونکہ میرا ارادہ یہ تھا کہ اسے سناروں کے ہاتھ بیچ کر اپنی شادی کے دیسے میں اس کی رقم لگاؤں“
دیگر صحابہؓ کا معاملہ بھی اس سے مختلف نہیں تھا، جیسا کہ براء بن عازب رضی اللہ عنہ اور زید بن ارقم رضی اللہ عنہ فرماتے ہیں:

كُنَّا تَاجِرِينَ عَلَى عَهْدِ رَسُولِ اللَّهِ ﷺ ... (بخاری، کتاب البیوع، باب التجارة فی البر و غیرہ)
”ہم دونوں رسول اللہ ﷺ کے زمانے میں تاجر تھے۔۔۔۔۔“

غرض تمام ہی کبار اور صغار صحابہؓ ”حکم نبویؐ کی روشنی میں اپنے ہاتھ سے اپنی روزی کماتے تھے اور کسی ایک نے بھی دین کو کھانے کمانے کا ذریعہ نہیں بنایا تھا۔

صحابہ کرامؓ کے طرز عمل پر چلنے والے اپنی روزی محنت، تجارت اور دیگر حلال ذرائع استعمال کر کے حاصل کرتے ہیں۔ دین کو پیشہ بنانے والے نہ قرآن وحدیث پر چلتے ہیں نہ صحابہ کرامؓ کے نقوش قدم پر۔ قرآن وحدیث کو چھوڑنے اور اس کی مخالفت کرنے والوں سے صحابہ کرامؓ کی پیروی کی توقع ہی عبث ہے۔

نماز پڑھانے کی اجرت لینے کے لئے ایک بہانہ یہ بھی بنایا جاتا ہے کہ نماز پڑھانے کی اجرت نہیں لی جاتی بلکہ جائے متعینہ پر وقت دینے کی تنخواہ لی جاتی ہے۔ جائے متعینہ پر وقت دینے کی اجرت لینے کا بہانہ اتنا قنادہ شوشہ ہے۔ وقت محض امام صاحب ہی نہیں دیتے نماز ادا کر نیوالے تمام ہی لوگ

اقامت الصلوة کے لئے وقت دیتے ہیں۔ عبادت میں صرف ہونے والے وقت کو ”CASH“
 کرنا عبادت نہیں، مزدوری و کانداری ہے۔ درحقیقت عبادت اور طاعات پر اجرت وصول کرنے
 والوں کا آخرت اور آخرت میں ملنے والے اجر پر یقین ہی نہیں ہے اسی لئے تو یہ اس دنیا میں ملنے والے
 اجر پر اصرار کرتے ہیں۔ یہی ہیں وہ لوگ جن کے متعلق مگر صادق نبی ﷺ نے خبر دی تھی:

سبجی اقوام یقیمونہ کما یقام القدح یتعجلونہ ولایتناجلونہ (ابوداؤد، بحوالہ
 مشکوٰۃ، باب فضائل القرآن)

”غریب ایسی قومیں آئیں گی جو قرآن (کے زیرِ زبر) کو ایسے سیدھا کریں گی جیسے تیر کو سیدھا کیا
 جاتا ہے، (لیکن) قرآن کے اجر میں جلدی کریں گی اور اس کو آخرت پر نہ رہیں گی۔“

آخرت کے اجر کے لئے حکم دیا کہ

يَا أَهْلَ الْقُرْآنِ لَا تَسْخَرُوا الْقُرْآنَ وَأَتْلُوهُ حَقَّ تِلَاوَةٍ مِنْ آتَاءِ اللَّيْلِ وَالنَّهَارِ،
 وَأَفْشَوْهُ وَتَغَنَّوْهُ وَتَدَبَّرُوْهُ مَا فِيهِ لَعَلَّكُمْ تَفْلَحُونَ ، وَلَا تَعْجَلُوا ثَوَابَهُ ، فَإِنَّ لَهُ ثَوَابًا.
 (ایضاً)

”اے اہل قرآن! قرآن کو تنکیہ نہ بناؤ، رات اور دن میں اس کی تلاوت کرو جیسا کہ اس کا حق ہے اور
 اس کو پھیلاؤ، اور اس کو خوش الحانی سے پڑھو، اور اس میں غور و فکر کرو تاکہ تم فلاح پا سکو، اور اس کے ثواب میں
 جلدی نہ کرو کیونکہ اس کا ثواب آخرت میں ہے۔“

اس آخرت کے اجر کے متعلق اللہ کی کتاب کہتی ہے:

وَلَا نُضِيعُ أَجْرَ الْمُحْسِنِينَ ﴿٥٦﴾ وَلَآجِرُ الْآخِرَةِ خَيْرٌ لِّلَّذِينَ آمَنُوا وَكَانُوا
 يَتَّقُونَ ﴿٥٧﴾ (سورۃ یوسف ۵۶، ۵۷)

”اور ہم نیکو کاروں کے اجر ضائع نہیں کرتے اور جو لوگ ایمان لائے اور ڈرتے رہے ان کے لئے آخرت کا
 اجر بہت بہتر ہے۔“

وَلَآجِرُ الْآخِرَةِ أَكْبَرُ، لَوْ كَانُوا يَعْلَمُونَ ﴿٥٨﴾ (الفصل ۲۱)

”اور آخرت کا اجر تو بہت بڑا ہے، کاش وہ (اسے) جانتے۔“

حدیث میں اللہ کے رسول ﷺ کی آخرت کے اجر سے متعلق دعائے طرح آئی ہے:

اللَّهُمَّ إِنَّ الْأَجْرَ أَجْرُ الْآخِرَةِ (بخاری، کتاب المنافع، باب هجرة النبي ﷺ واصحابه)

”اے اللہ اجر تو آخرت ہی کا اجر ہے۔“

مگر یہ بھی دراصل ان ہی کے لئے ہے جو ”لَا عِشَ إِلَّا عِشَ الْآخِرَةِ“ پر یقین رکھتے ہیں، نہ کہ ان کے لئے جو ان چند روزہ بہاروں ہی میں مست و مگن ہوں!

انسان آخرت طلبی کے جذبہ سے اللہ کے دین کو خالص کر کے دینی امور انجام دے اور اپنی معاش کے لئے حلال ذرائع کی کوشش کرے تو اللہ تعالیٰ ہر جاندار کو رزق عطا فرماتا ہے۔ دین کے ذریعے دنیا کمانے میں مگن یہ بناوٹی دیندار دنیا کے بندے بنے ہوئے ہیں، دنیا کی زندگی کو سب کچھ سمجھ بیٹھے ہیں۔ ایمان والے اللہ کی خوشنودی اور آخرت سنوارنا چاہتے ہیں، انکو آخرت کی جولدہ ہی پر پورا یقین ہے، وہ جانتے ہیں کہ اللہ تعالیٰ انکے اعمال کا بھرپور بدلہ آخرت میں دے گا:

وَأَن تُوْمِنُوا وَتَتَّقُوا فَلَكُمْ أَجْرٌ عَظِيمٌ ﴿۱۴۹﴾ (آل عمران ۱۴۹)

”اور اگر ایمان لاؤ گے اور پرہیزگاری اختیار کرو گے تو تمکو اجر عظیم ملے گا۔“

وَعَذَابُ اللَّهِ الَّذِيْنَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَأَجْرٌ عَظِيمٌ ﴿۱۵۰﴾

(المائدہ ۹)

”جو لوگ ایمان لائے اور نیک کام کرتے رہے، ان سے اللہ نے وعدہ فرمایا ہے کہ ان کے لئے عیش اور اجر عظیم ہے۔“

اللہ تعالیٰ نے اپنی کتاب قرآن مجید انسانیت کی ہدایت و رہنمائی کے لئے نازل کی تھی تاکہ اس پر عمل کر کے آخرت کی بیش بہا نعمتوں کو حاصل کر سکیں، مگر ہوا یہ کہ اس قرآن کو دنیا کمانے کا ذریعہ بنالیا گیا۔ قرآن جو راستہ بتاتا ہے ملاحظہ ہو:

إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ وَيُبَشِّرُ الْمُؤْمِنِينَ الَّذِينَ يَعْمَلُونَ

الصَّالِحَاتِ أَنَّ لَهُمْ أَجْرًا كَبِيرًا ﴿۱۵۱﴾ وَالَّذِينَ لَا يُؤْمِنُونَ بِالْآخِرَةِ آغْتَدْنَا لَهُمْ

عَذَابًا لَّيْمًا ﴿۱۵۲﴾ (بنی اسرائیل ۱۵۰، ۱۵۱)

”یہ قرآن وہ راستہ دکھاتا ہے جو سب سے سیدھا ہے اور مومنوں کو، جو نیک عمل کرتے ہیں، بشارت دیتا ہے کہ ان کے لئے اجر عظیم ہے۔ اور یہ بھی (بتاتا ہے) کہ جو آخرت پر ایمان نہیں رکھتے ان کے لئے ہم نے دکھ دینے والا عذاب تیار کر رکھا ہے۔“

حدیث میں آیا ہے کہ

خیر کم من تعلّم القرآن وعَلَّمَهُ (بخاری، کتاب فضائل القرآن، باب خیر کم من)

”تم میں سے بہتر وہ ہے جو قرآن سیکھے اور سکھائے۔“

یہ خیر اور بہتری اسی صورت میں ممکن ہے جب خیر کو آخرت کے حصول کے لئے اٹھار کھا جائے۔ دنیا میں چند لمحوں کے عوض اسے پچھنے والے آخرت میں خیر پانے سے رہے۔ دین کے ذریعے دنیا کے طلبگاروں پر تو قرآن کا یہ اعلان صادق آتا ہے :

مَنْ كَانَ يُرِيدُ حَرْثَ الْآخِرَةِ نَزِدْ لَهُ فِي حَرْثِهِ ۚ وَمَنْ كَانَ يُرِيدُ حَرْثَ الدُّنْيَا نُؤَتْهِ مِنْهَا ۖ وَمَالَهُ فِي الْآخِرَةِ مِنْ نَصِيبٍ ﴿٢٠﴾ (الشوریٰ ۲۰)

”اور جو آخرت کی کھیتی چاہتا ہے کہ تو ہم اس کی کھیتی میں اضافہ کر دیں گے۔ اور جو دنیا ہی میں کھیتی طلب کرتا ہے تو ہم اس میں سے اسکو کچھ دیدیں گے مگر آخرت میں اس کے لئے کوئی حصہ نہیں۔“

مَنْ كَانَ يُرِيدُ الْعَاجِلَةَ عَجَلْنَا لَهُ فِيهَا مَا نَشَاءُ لِمَنْ نُرِيدُ ثُمَّ جَعَلْنَا لَهُ جَهَنَّمَ يَصْلُهَا مَذْمُومًا مَذْحُورًا ﴿١٨﴾ (بنی اسرائیل ۱۸)

”جو شخص دنیا کا خواہشمند ہو تو ہم اس میں سے جسے چاہتے ہیں اور جتنا چاہتے ہیں جلد دے دیدیتے ہیں، پھر اس کے لئے جہنم کو (مذکورہ) مقرر کر رکھا ہے جس میں وہ نافرین سن کر اور راندہ درگاہ ہو کر داخل ہوگا۔“

قبل اس کے کہ جنسیں ڈوٹے لگیں، غیب شہود ہو جائے اور پھر باطل موقف پر جے رہنے کا خمیازہ بھگتنا ناگزیر ہو جائے، اللہ تعالیٰ حق کو حق سمجھ کر مان لینے اور باطل کو باطل سمجھ کر اس سے الگ ہو جانے کی توفیق عطا فرمائے۔ آمین

☆☆☆☆

اہل ایمان کے لئے تو قرآن و سنت کا فیصلہ ہی کافی ہے، لیکن دین کو دکانداری بنا لینے والے مسلک پرست لوگ امام ابو حنیفہ رحمۃ اللہ علیہ کا فتویٰ بھی پیش نظر رکھیں :

قال ولا الاستیجار علی الاذان والحج وكذا الامامة و تعليم القرآن والفقه ولا حصل ان كل

طاعة يختص بها المسلم لا يجوز الاستیجار عليه عندنا (الهدایہ، صفحہ ۲۸۷)

”اذان، حج، اسی طرح امامت اور تعلیم قرآن و فقہ پر اجرت طلب کرنا جائز نہیں۔ درحقیقت ہر وہ عبادت جو مسلمان کے لئے مخصوص ہے، اس پر اجرت لینا ہمارے نزدیک جائز نہیں۔“